KÂVYAMÂLÂ. 10.

THE

SAMAYAMÂTRIKÂ

OF

KSHEMENDRA.

EDITED

BY

PANDIT DURGÂPRASÂD

AND

KÂS'ÎNÂTH PÂNDURANG PARAB.

Second Edition.

PUBLISHED

BY

PÂNDURANG JÂWAJI IBKA

PROPRIETOR OF THE "NIRNAYA-SAGAR" PRESS.

BOMBAY.

1925.



[All rights reserved by the publisher.]

PUBLISHER:—Pandurang Jawaji, PRINTER:—Ramchandra Yesu Shedge, 26-28, Kolbhat Lane, Bombay.

काव्यमाला. १०.

महाकविश्रीक्षेमेन्द्रविर**चि**ता

समयमातृका।



जयपुरमहाराजाश्रितेन पण्डितत्रजळाळसूनुना पण्डित-दुर्गाप्रसादेन, मुम्बापुरवासिना परवोपाह्न-पाण्डुरङ्गात्मजकाशिनाथशर्मणा च

संशोधिता ।

द्वितीयावृत्तिः।

सा च


मुम्बय्यां

पाण्डुरङ्ग जावजी

इत्येतैः सीये निर्णयसागराख्ययब्रालये मुद्रयित्वा प्रकाशिता ।

१९२५





काव्यमाला।

महाकविश्रीक्षेमेन्द्रकृता समयमातृका ।

प्रथमः समयः।

अनुक्रवातलास्त्रेण जिता येन जगत्रयी। विचित्रशक्तये तसे नमः कुसुमधन्वने ॥ १ ॥ यस्या दुर्घरघोरवऋकुहरे विश्वक्षये लक्ष्यते क्षञ्चाञ्चाविव लोलबालशफरी कुत्रापि लोकत्रयी। तामज्ञातविशालकालकलनां तैस्तैः पुराणैरपि प्रौढां देहिसमूहमोहनमयीं कालीं करालां नुमः ॥ **२ ॥** क्षेमेन्द्रेण रहस्यार्थमन्त्रतन्त्रोपयोगिनी । कियते वाररामाणामियं समयमातृका ॥ ३ ॥ अस्ति खिस्तिमतां विलासवसतेः संभोगभङ्गीभवः केलिपाङ्गणमङ्गनाकुलगुरोर्देवस्य शृङ्गारिणः। करमीरेषु पुरं परं पैवरतालब्धामिधाविश्चतं सौभाग्याभरणं महीवरतनोः संकेतसद्म श्रियः ॥ ४ ॥ यत्र त्रिनेत्रनेत्रामित्रस्तस्त्यक्त्वा जगत्रयीम् । पौरस्रीत्रिवलीकूले वसत्यसमसायकः॥ ५॥ तत्राभूदिभिमूतेन्दुद्युतिः कंदर्पदर्पमूः कान्ता कळावतीनाम वेश्या वश्याञ्जनं हशोः ॥ ६ ॥ कुचयोः कठिनत्वेन कुटिलत्वेन या भ्रुवोः। नेत्रयोः स्यामलत्वेन वेश्यावृत्तमदर्शयत् ॥ ७ ॥

सा हर्म्यशिखरारूढा कदाचिद्गणिकागुरुम् । कामिनां नर्मसुहृदं ददर्श पथि नापितम् ॥ ८ ॥ रमश्रुराशीचितसुखं काचकाचरलोचनम् । पीवरं तीरमण्डूकर्मार्जारमिव शारदम् ॥ ९ ॥ विटानां केलिपटहं तप्तताम्रघटोपमम् । दघानं रोममालान्तं स्थूलखल्वाटकर्परम् ॥ १० ॥ ताम्बूलष्ठीवनत्रासादुपरि क्षिप्तचश्चषम् । आनिनाय तमाहूय सा नेत्राञ्चलसंज्ञ्या ॥ ११ ॥ स समभ्येत्य तां दृष्ट्वा चिन्तानिश्चललोचनाम् । पप्रच्छ विस्तितः कृत्वा नर्मप्रणयसंवृतिम् ॥ १२ ॥

ध्यानालम्बनमाननं करतले व्यालम्बमानालकं छप्तव्यञ्जनमञ्जनं नयनयोनिःश्वासतान्तोऽघरः । मौनक्कीबनिलीनकेलिविहगं निद्रायमाणं गृहे (१) वेषः पोषितयोषितां समुचितः कस्मादकस्मात्तव ॥ १३॥

किं मेखला मदनबन्दिवधूर्नितम्बे
सुश्रोणि नैव बत गायति मङ्गलानि ।
अङ्गं कृशाङ्गि किमनङ्गयशःप्रमेण
कर्पूरचन्दनरसेन न लिसमेतत् ॥ १४ ॥
प्राप्तं पुरः प्रचुरलाभमसंस्प्रशन्ती
भाविप्रमुतविभवाय कृताभियोगा ।
किं केनचित्सुचिरसेवननिष्फलेन
मिथ्योपचारवचनेन न विश्वतासि ॥ १५ ॥
लोभाद्वृहीतमविभाव्य भयं भवत्या
दर्गालदर्शितमशङ्कितया सस्तीभिः ।
दत्तं तवाप्रतिममाभरणं नृषाई
चौरेण किं प्रलपितं नगराविषाग्रे ॥ १६ ॥

तमयः] समयमातृका ।

दानोद्यतेन धनिकेन विशेषसङ्गात्सक्तोऽयमित्यथ शनैरवसायितेन ।
लव्धान्तरस्वजनमित्रविरोधितेन
किं त्वित्रकारकृपितेन कृतौ विवाहः ॥ १७ ॥
दन्त्वा सकृतन्विभूषणमंशुकं वा

दत्त्वा सक्वतनुविमूषणमंशुकं वा यद्वानुबन्धविरलीकृतकामुकेन । यक्षेण सर्वजनतासुखम्ः प्रपेव तीक्ष्णेन भीरु किमु केनचिदावृतासि ॥ १८॥ वित्तप्रदानविफलेन प्लायमाना

कौटित्यचारुचटुला शफरीव तोये। गूढं वशीकरणचूर्णमुचा कचेषु किं केनचित्र कुहकेन वशीक्रतासि ॥ १९॥

निष्कासितुं हृदयसंचिततीव्रवैरे संदर्शितप्रकटकूटधनोपचारे । लोभात्त्वयानपचयैः पुनरावृतेव (१)

प्राप्तः किसु प्रसममर्थवशादनर्थः ॥ २० ॥ कैनित्यसंभवनिजं वणिजं त्यजन्त्या

यान्त्या तृणज्वलनदीप्तिनियोगलक्ष्मीम् । नष्टे ***वस्त्रविभवे विरते पुराणे

जातस्तव स्तबिकतोभयलाभभक्तः (१) ॥ २१ ॥

सिद्धः प्रयत्नविभवैः परितोषितस्य दातुं समुचतमतिः खयमर्थशास्त्रम् । नीतस्तव प्रचुरमत्सरयान्यया कि

गेहानिधिर्वेहुधनः स्रससीमुखेन ॥ २२ ॥

किं वावसाद्पद्वीमतिवाह्य कष्टां क्रमाविकारविभवेत विवर्धि

छञ्घाविकारविभवेन विवर्जितासि ।

किं मूर्च्छितासि विरतासि सुखोज्झितासि ध्यानावधानबिधरासि निमीलितासि ॥ २३ ॥ अप्युद्दामव्यसनसरणेः संगमे कामुकानां भद्रं भद्रे भवनजयिनस्त्वत्कलाकौशलस्य । अप्युत्साहपचुरसुहृदः कामकेलीनिवासाः **प्रौढोत्साहास्तव सुवदने खस्तिमन्तो विलासाः ॥२४॥** इत्यादि तेन हितसंनिहितेन पृष्टा स्पृष्टा भृशं विभवभक्तभयोद्भवेन । सा तं जगाद सुखदुःखसहायभूतं चिन्ताविशेषविवशा बहुशः श्वसन्ती ॥ २५॥ शृणु कङ्क ममानन्तां चिन्तां संतापकारिणीम् । ययाहमवसीदामि ग्रीष्मग्ठानेव मझरी ॥ २६ ॥ सा सखे करमग्रीवा मातुर्माता खिरखितिः। व्याली गृहनिधानस्य हता वैद्याघमेन मे ॥ २७ ॥ योऽसाववद्यविद्याविद्वैद्यः सद्यः क्षयोद्यतः । दर्पादातुरवित्तेन वृद्धोऽपि तरुणायते ॥ २८॥ तेन रोगधराख्येन दत्ता रसवती मम । त्रिभागरोषतां नीता लौल्यलोभोद्भवात्तया ॥ २९ ॥ प्रपञ्चवञ्चनावैरात्सातेनातुरतां गता । काञ्चन्या पञ्चतां नीता पश्यन्ती काञ्चनं जगत् ॥ ३०॥ हिरण्यवर्णी वसुघां तसिन्नन्तक्षणेऽपि सा । दृष्ट्वा मामब्रवीद्वत्से गृह्यतां गृह्यतामिति ॥ ३१ ॥ ततस्तस्यामतीतायां गृहं मे शून्यतां गतम् । पराभवास्पदीमृतं कामुकैः खेच्छया वृतम् ॥ ३२ ॥ रिक्तः शक्तो न निर्याति नामोत्यवसरं धनी । शून्यशालेव पथिकैर्निरुद्धा कामुकैरहम् ॥ ३३ ॥

१ समयः]

तसाद्विदेशं गच्छामि नेच्छाम्युच्छृङ्खलां स्थितिम्। कथं रक्तविरक्तानां तुल्या खायत्ततां सहे ॥ ३४॥ इत्युद्धाष्पदशस्तस्याः प्रलापं वृद्धनापितः । आकर्ष्य तां समाधास्य सोच्छ्वासं प्रत्यभाषत ॥ ३५ ॥ भवत्या वित्तलोभेन निर्विचारतया परम् । भिषग्दुष्टभुजंगोऽसौ खयमेव प्रवेशितः ॥ ३६॥ जनन्यो हि हतास्तेन वेश्यानां पथ्ययुक्तिभिः। किं कुदृनीकृतान्तोऽसो वैद्यो न विदितस्तव ॥ ३० ॥ स रोगिमृगवर्गाणां मृगयानिर्गतः पथि । इत्यादिभिः स्तुतिपदैर्विटचेटैः प्रणम्यते ॥ ३८ ॥ 'यमाय घर्मराजाय मृत्यवे चान्तकाय च । वैवस्तताय कालाय सर्वपाणहराय च ॥ ३९ ॥' अधुना दुःखमुत्सुज्य मनः स्थित्ये विधीयताम् । कृत्रिमः कियतां गेहे रक्षाये जननीजनः ॥ ४० ॥ व्याघीव कुदृनी यत्र रक्तपानामिषैषिणी ।

व्याघाव कुट्टना यत्र रक्तपाना।मधाषणा । नास्ते तत्र प्रगल्भनते जम्बुका इव कामुकाः ॥ ४१ ॥ यत्र तत्र निमम्रानां वेश्यानां जननीं विना । संध्ययोर्दिवसस्थापि मुद्ध्तीर्घस्य न क्षणः ॥ ४२ ॥ न भवत्येव धूर्तस्य वेश्यावेश्मन्यमातृके । चुिं सुप्तस्य हेमन्ते मार्जारस्येव निर्गमः ॥ ४३ ॥

प्रविष्टा कुट्टनीहीनगृहं क्षीणपटा विटाः ।

अंकण्टका पुष्पमही वेशयोषिदमातृका ।
मित्रहीना च राज्यश्रीर्भुज्यते विटचेटकैः ॥ ४५ ॥
अयं पीनस्तनाभोगसौभाग्यविभवोचितः ।
इविणोपार्जनस्यैव काळः कुवळयेक्षणे ॥ ४६ ॥

गाथाः पठन्ति गायन्ति व्ययद्रविणमर्थिताः ॥ ४४ ॥

खला इवातिचपलाः कृतालिङ्गनसंगमाः। न गताः पुनरायान्ति बाले यौवनवासराः ॥ ४७ ॥ ·····नां पुष्पवतीनां लतानां च ॥ ४८ ॥ तसान्मानिनि कापि हेमकुसुमारामोचयाय त्वया माता तावदनेककूटकुटिला काचित्समन्विष्यताम् । एताः सुभू भवन्ति यौवनभरारम्भे विजम्भाभुवो वेश्यानां हि नियोगिनामिव शरत्काले घनाः संपदः ॥ ४९॥ अस्त्येव सा बहुतराङ्कवती तुलेव कालस्य सर्वजनपण्यपरिग्रहेषु । क्षिप्रप्रकृष्टपलकल्पनया ययासौ भागी कृतः परिमितत्वसुपैति मेरुः ॥ ५० ॥ यासौ रामामलयज्ञलतागाढसंरोधलीला निर्यन्नाणां नियमजननी भोगिनां मन्नमुद्रा । विश्वं यस्याः फलकलनया लक्ष्यतामेति पाणौ तस्या जन्मक्रमपरिगतं श्रृयतां वृत्तमेतत् ॥ ५१ ॥ तद्वत्तमात्रश्रवणेन कोऽपि संजायते बुद्धिविशेषलाभः। तयोपदेशे खयमेव दत्ते भवत्यसौ हस्तगता त्रिलोकी ॥ ५२ ॥ इति श्रीव्यासदासापराख्यक्षेमेन्द्रनिर्मितायां समयमातृकायां चिन्तापरिप्रश्लो नाम प्रथमः समयः।

द्वितीयः समयः ।

अथ दत्तावधानायां कलावत्यां यथाविधि ।
कथामकथयत्कङ्कः कुद्दन्याः कपटाश्रयाम् ॥ १ ॥
सर्वभक्षां नमस्कृत्य तामेव भवभैरवीम् ।
वदामि चरितं तस्याः कुक्षौ यस्या जगत्रयी ॥ २ ॥
परिहासपुरे पूर्वे पान्थावसथपालिका ।
वंभव भमिका नाम

१ समयः]

·····कन्यका । जाता घरदृमालायामघेघघेटिकामिघा ॥ ४ ॥ सा वर्धमाना सुमुखी पैारैः पर्वसु पूजिता । तद्वृहेष्वकरोचौरी पूजामाजनसंक्षयम् ॥ ५ ॥ सप्तवर्षेव सा लोभाद्वाक्पोढा हट्टतोरणे । जनन्या पण्यतां नीता लोके जालवधाभिधाम् ॥ ६ ॥ स्रवृत्तराङ्क्षलतिका सक्टकुचकञ्चका। कामुकाराधनं चके चुम्बनालिङ्गनेन सा ॥ ७ ॥ कुङ्कमार्थी वणिक्सूनुरथ तेनाययौ युवा । सुन्दरः पूर्णिको नाम पूर्णवर्णसुवर्णवान् ॥ ८ ॥ सभायां नेत्रवलनालोलभूलास्यविभ्रमैः। कृष्टः कौतुकवान्भेजे चपलासंगमं निशि॥ ९॥ सा तस्य क्षेव्यसुप्तस्य निश्चि कण्ठावलम्बिनी। निगीर्य शनकैः सर्वे कर्णाभरणकाञ्चनम् ॥ १० ॥ अङ्गुलीभ्यः समाकृष्य हेमवालकवालिकाः । चौरप्रस्तेव चुकोश हा हतासीति सखनम्॥ ११॥ प्रतिबुद्धोऽथ सहसा स तया मुषितो विणक् । वाससाच्छादितशिरा ययौ खजनलज्जितः ॥ १२ ॥ ततः सा यौवनवती रुचिराभरणाम्बरा। उवास शंकरपुरे मह्रणेति कृताभिधा ॥ १३ ॥ म्रिभाग्यभरैः सक्ता सा कामिकुसुमोचये । लेमे संभोगविश्रान्ति न रजन्यां न वासरे ॥ १४ ॥ निर्गच्छतां प्रविशतां प्रतिपालयतां बहिः।

बभ्व तद्वहें संख्या न शुनामिव कामिनाम् ॥ १५॥ कृपे प्रपायामुद्याने सूदपौष्पिकवेश्मसु । सस्तीग्रहे च तत्याप्तान्सा सिषेवेऽहि कामकान ॥ १६॥ क्षपारम्भे क्षीवं शिशुक्रमिव निक्षिप्य शयने जगामान्यं तस्मिन्सुरतघननिद्रापरमपि । निशाशेषे शूलाकुलनिजसस्वीवेशमगमना-पदेशेनान्यं सा सततमगमत्स्वक्रयभरे ॥ १७ ॥ नानावहारकुपितैः सान्विष्टा सुभगैर्भृशम्। पलायमाना गुप्तेषु तस्थौ कामुकवेश्ममु ॥ १८॥ ततः प्रासादपालेन नन्दिसोमेन सा निशि। गौरीगर्भगृहं रात्रौ रागान्धेन प्रवेशिता ॥ १९ ॥ निःश्वासनिद्धया तस्मिन्पयाते काष्ट्रभूतताम् । देवालंकरणं सर्वे सा गृहीत्वा यथौ जवात् ॥ २०॥ ततः समर्सिहस्य डामरस्यावरुद्धिका । मुत्वा नागरिकानाम प्रतापपुरवासिनः ॥ २१ ॥ प्रमूतिपिशिताहारसंभारैः स्थूलतां गता । सा तस्य भीमसेनस्य हिडिम्बेवाभवस्त्रिया ॥ २२ ॥ सर्वखखामिभावं सा संप्राप्ता तस्य रागिणः। मेरणं बन्धुयुद्धेषु विद्धे निधनैषिणी ॥ २३ ॥ हते पितृत्रजे तस्मिन्बद्धमूला परं गृहे । साभूदपरपुत्रस्य श्रीसिंहस्यावरुद्धिका ॥ २४ ॥ विगलचौवना यूनः सा सपत्नीजिगीषया । चकार तस्य स्वीकारं वशीकरणमूलकैः ॥ २५ ॥ मत्त्ययूषघृतक्षीरपलाण्डुलशुनादिभिः। र्भत्यायनप्रसक्ताभृद्यौवनस्य प्रियस्य सा ॥ २६ ॥ अथ भूपभयात्तस्य प्रत्यासत्तेऽथ भूतपे (१)। मूरि द्रविणमादाय साविशवगरान्तरम् ॥ २० ॥ ततस्तनुतरखच्छवसना विनतानना । रण्डा मृगवती नाम साभूत्स्पर्शस्प्रहामही ॥ २८ ॥

सदा सुरेश्वरीं गत्वा शतधारातटे चिरम्। तिलवालुकदभीङ्का सा चके पितृतर्पणम् ॥ २९ ॥ तत्र बन्धुरसाराख्यमश्चारोहं महाधनम्। तीर्थस्थिता सा जग्राह मत्स्यं बकवधूरिव ॥ ३० ॥ गृहं मुष्ट्या गृहीत्वेव चित्तप्रहणकोविदा। सर्वायव्ययकार्येषु सैव तस्याभवद्विभुः ॥ ३१ ॥ मासेन सा गते तसिन्पञ्चतां बहुसंचये। तस्था पादाववष्टभ्य तस्यानुगमनोद्यता ॥ ३२ ॥ तद्घान्धवैर्वार्यमाणा मिथ्यैवारव्धदुर्प्रहा । घैर्यावष्टम्भगम्भीरमुवाचार्याङ्गनेव सा ॥ ३३ ॥ कुले महति वैधव्यं वैधव्ये शीलविष्ठवः। शीलअंशे वियोगोऽयं विह्ना मम यास्यति ॥ ३४ ॥ इत्युक्तवा तीव्रसंकल्पनिश्चलारममयीव सा । तद्वित्तावाप्तहर्षेण सत्त्वव्यक्तिमिवाबहत् ॥ ३५ ॥ ततस्तद्रविणसाम्यं राजादेशादवाप्य सा । पार्थिता राजपुरुषैस्तस्थौ लीलावलम्बिनी ॥ ३६ ॥ अथाश्वशालादिविरं स्वीकृत्य रतिवाडवम् । सा चके जीवलोकस्य खनामपरिवर्तनम् ॥ ३७ ॥ तल्लाभसेवया नित्यं सा तस्य खानकोष्ठके । विकासस्विलतालापैर्दिविरस्याहरन्मनः ॥ ३८ ॥

कृत्वा छुप्ठि दिवसमिखलं भूरिभूर्जपयोगै-

भुक्तवा पीत्वा निश्चि बहुतरं कुम्भकर्णायमानः।

पातः स्नानव्यतिकरकलादम्भसंभावनाभू-

र्मीचं दाहं नयति दिविरः शान्तिमन्तर्जेलेन ॥ ३९ ॥ प्रवृद्धापरपुत्राथ दिविसराधनवता ।

निखिलं जीवलोकं सा विकीय घनमाद्दे ॥ ४० ॥

१. मार्च मद्यभवम्.

सा वेश्मविकयादाने पुत्रैराकृष्य वारिते । गत्वाधिकरणं चके मठिमहोपसेवनम् ॥ ४१ ॥ उत्कोचारव्धसंघट्टैभट्टैः कूटरथादिभिः। सादिष्टाभीष्टसंपत्तिर्जग्राह जयपद्दकम् ॥ ४२ ॥ गृहं विकीय सर्वेखं गृहीत्वा पुत्रशिक्किनी। सा चित्रवेषप्रच्छन्ना ययौ शाक्तमठाश्रयम् ॥ ४३ ॥ कृष्णीकृतश्वेतकचा रङ्गाभ्यङ्गेन मूयसा। 'र्जलेव सा तत्र नवपण्याङ्गनाभवत् ॥ ४४ ॥ चलित्वाभ्यागता विगयपुः । इति तस्याः प्रवादेन बभ्वाधिकविकयः ॥ ४५ ॥ सत्यासत्यकथातत्त्वमविचार्येव धावति । गतानुगतिकत्वेन प्रवादप्रैणयी जनः ॥ ४६ ॥ क्षीणजिह्वाधरकरा कोषपानेन कामिनाम्। छिन्नाङ्गुलिः सा जैत्राह रागवेलां पुनः पुनः ॥ ४७ ॥ सा चौरद्रविणादानाद्वहीता शठचेटकैः। पत्यक्षापह्नववती सबद्धा बन्धने घृता ॥ ४८ ॥ तत्र बन्धनपालेन मुजंगारूयेन संगता। निर्विकरपमुखा चके मत्स्यापूपमधुक्षयम् ॥ ४९ ॥ साथ बन्धनपालस्य गाढालिङ्गनसंगमे । क्षीबस्य चुम्बनासक्ता जिह्वां चिच्छेद मुक्तये ॥ ५० ॥ सा जिह्वाछेदनिःसंज्ञं तमाकन्दविवर्जितम् । स्रीवेषं खांशुकैः कृत्वा जगामोत्क्षिप्तशृङ्खला ॥ ५१ ॥ सा भग्ननिगडा प्राप्य रजन्यां विजयेश्वरम् । महामात्यसुतासीति जैगादानुपमाभिघाम् ॥ ५२ ॥

१. 'प्रलयी' इति पाठः. २. 'जगृहे' इति पाठः. ३. 'जगादानसमाभिधाम्' इति पाठः.

सा तत्र भोगमित्रस्य पीत्या रहेरवाकिरत् । पुराणचित्ररूपस्य यौवनस्याल्पशेषताम् ॥ ५३ ॥ यत्नोत्क्षिप्तकुचा कचायततयाकरे बद्धापाटलपट्टकेन सरलस्थूलाञ्जनव्यञ्जना । नासाधीवधि वाससा च वदनं संछाद्य विद्याधरी केयं नृतननिर्गतेति विद्धे सा मुग्धसंमोहनम् ॥ ५४ ॥ तामेकवारं दृष्ट्रैव नयां प्रथमकौतुकात् । पथापि तेन वैरस्यात्र कश्चित्पनराययौ ॥ ५५ ॥ शीतशालेव शिशिरे दीपमालेव वासरे। जीर्णा निर्माल्यमालेव वेश्या कस्योपयुज्यते ॥ ५६ ॥ सा तत्र प्राहकाभावान्मृष्यन्ती पथिकांश्वरान् । संध्यायामञ्चलाकर्षेः खल्पमाटीमयाचत ॥ ५७ ॥ तपिवनी शिखाख्या सा सङ्गं चके तपिवना । तत्र भैरवसोमेन भिक्षाभक्तार्धदायिना ॥ ५८ ॥ भससेरशरीरसंचितरुचिद्ताक्षिजीवाञ्जना बिभ्राणा स्फटिकाक्षसूत्रममलं वैचिव्यमित्रं गले। निःसंकोचनि लीनकश्चककचत्सुस्तव्धबाहुस्तनी सामूत्क्षोभविधायिनी हतिधयां भिक्षाक्षणे निर्गता ॥ ५९ ॥ जाते तत्राथ दुर्भिक्षे भिक्षामक्तेऽतिदुर्लमे। सा रात्रौ देवमात्रादि ययौ हृत्वा तपिखनः ॥ ६० ॥ सा कृत्याश्रमकं गत्वा विहारं हारितस्थितिः। भिक्षकी वज्रवण्टाख्या बभूव ध्याननिश्चला ॥ ६१ ॥ पात्रं तत्र गुणोचितं करतले कृत्वाथ भिक्षास्पदं जीर्णे कामुककूटरागसदृशं काषायमादाय सा । चके मुण्डनमण्डनं परिणमत्कृष्माण्डखण्डोपमं पिण्डारये विटटकनापरिचयश्रेणीविहारं शिरः ॥ ६२ ॥

१. 'दरयते' इति पाठः.

पट्टी मण्डलिश्वायै प्रणतानां सदैव सा । गृहे गृहे कुलस्रीणां ददौ दौ:शील्यदेशनाम् ॥ ६३ ॥ वश्यप्रयोगैर्वेश्यानां वणिजामृद्धिवर्धनैः । मन्नवादेन मूर्खाणां सा परं पूज्यतां ययौ ॥ ६४ ॥ तत्रोपासकदासेन मङ्गलाख्येन संगता। सा गर्भे दम्भभोगानां मूर्ते विझमिवाद्धे ॥ ६५ ॥ विच्छिन्ने पिण्डपाते सा लम्बमानमहोदरी। प्रसूता धर्ममुत्सुज्य जगाम नगरं पुनः ॥ ६६ ॥ कूटकेशवती तत्र चित्रसेनस्य मन्त्रिणः। पुत्रजन्मनि सा पुण्यैः पत्न्या धात्री प्रवेशिता ॥ ६७ ॥ सार्घक्षीरामिधा धात्री सिंहपादवृसीस्थिता। बालोत्सङ्गा गृहं सर्वे त्रासीकर्तुमिवैक्षत ॥ ६८ ॥ क्षीरसंक्षयरक्षाये संपाप्तसरसाञ्चना । सा मान्त्रिभवने घात्रा घात्री पात्रीकृता श्रियः ॥ ६९ ॥ कण्ठे विद्रममालिका श्रवणयोस्ताडीयुगं राजतं र्रथूलस्थूलविभक्तिसक्तवटकप्रोग्भारभाजौ सुजौ । गुरुफार्फालविलम्बिकम्बलघनारम्भा नितम्बस्थली घाऱ्याः संभृतभोजनैरभिनवीभूतं पुराणं वपुः ॥ ७० ॥ ततस्तद्पचारेण शिशौ जातज्वरे व्यधात् । वैद्यदत्तोपवासा सा मत्स्यसूपपरिक्षयम् ॥ ७१ ॥ पानीयं विनिवारणीयमहितं भक्तस्य वार्तैव का द्वित्राण्येव दिनानि धात्रिदयया धात्रीरसः पीयताम् । जीवत्वेष शिशुर्भजस्न विविधैरस्योत्सवैः संपदं वैद्येनेति निवेद्यमानमकरोत्सा सर्वमेवाश्चतम् ॥ ७२ ॥ दृष्ट्वा तत्रातुरं बाळं तृणवत्सुतरागिणी । सा ययौ निर्दया रात्रौ गृहीत्वा हेमसूतिकाम् ॥ ७३ ॥

^{9. &#}x27;स्थालस्थूल' इति पाठः. २ 'प्राम्माव' इति पाठः. ३. 'धातृदयया' इति पाठः .

ततः प्रत्यन्तविषये प्रभूतच्छागगोचरा । च्याता धनवती नाम स्फीतां चक्रे गृहस्थितिम् ॥ ७४ ॥ साथ मेघापघातेन तस्मिन्पशुधने वने । स्वकाय इव सापाये याते चर्मावरोषताम् ॥ ७५ ॥ गृहीत्वा पशुपालस्य स्थूलं निक्षेपकम्बलम् । गत्वावन्तिपुरं चके ताराख्यापूपविकयम् ॥ ७६ ॥ कीत्वा गणेशनैवेद्यमण्डकानां करण्डकम् । पुनः पाकोष्मणा नित्यमकरोद्विकयं पथि ॥ ७७ ॥ साभुङ्क गृहनारीणां प्रेमूतोज्जामतण्डुलम् । प्रभूतलाभलुब्धानां मूलस्यापि परिक्षयः ॥ ७८ ॥ पान्थकन्यां घृताभ्यक्तां कृत्वा कुँशलिकाभिधा । मिथ्यासन्नविवाहार्थमयाचत गृहे गृहे ॥ ७९ ॥ ततः सा पॅं झिका नाम चूतशालापुरः स्थिता। कपटाक्षशलाकानामकरोद्भृढविकयम् ॥ ८० ॥ सा पौष्पकी मुकुलिका कृत्वा निर्माल्यविकयम्। देवपासादपाळानां मूल्यं अन्तवा ययौ निशि ॥ ८१ ॥ यामयात्रासु सा वै।रिसन्नदात्री हिमाभिधा। रङ्गपेक्षणबालानां निनाय वलयादिकम् ॥ ८२ ॥ सा नक्षत्रपरावृत्तिं कृत्वा षट्टाष्टकेष्वपि । विवाहेप्वकरोद्यलं वर्णाख्या कूटवर्णनैः ॥ ८३ ॥ गणविज्ञानिका मुग्धप्रत्ययैः ख्यातिमाययौ । नामाभिज्ञानमात्रज्ञा न तु चौरान्विवेद सा ॥ ८४ ॥ भावसिद्ध्यभिधाना सा देवतावेशधारिणी। उपहारान्शयच्छेति वदन्ती नावदत्परम् ॥ ८५ ॥

१. 'सा मुक्ला' इति पाठः. २. 'प्रभूतो ज्ञानमण्डलम्' इति पाठः. ३. 'कलशिकाभि-धा' इति पाठः. ४. 'पेचिका' इति पाठः. ५. 'वारिसत्त्वधात्री' इति पाठः.

तत उन्मत्तिका भूत्वा सा नमालिङ्गिता श्वेभिः। कुम्भादेवीति विख्याता प्राप पूजापरम्पराम् ॥ ८६ ॥ क्षिपोपदेशलुब्धेन कुलदासेन मन्निणा। सार्चिता प्रययौ हृत्वा पूजाराजतभाजनम् ॥ ८७ ॥ साथ तक्षकयात्रायां चलहण्ठा दिनत्रयम् । करपपाली कलानाम विद्धे मद्यविक्रयम् ॥ ८८ ॥ कटिषण्टाभिषानस्य सा क्षीबस्य तपिखनः । रात्रो तत्र प्रमुप्तस्य घण्टाः सप्त समाददे ॥ ८९ ॥ ततः सा भूरिधतूरमधुना नष्टचेतसाम् । पान्थानां सर्वमादाय निशि शूरप्रं ययौ ॥ ९० ॥ एवं कृत्वा लवणसरणौ भारिकं भर्तृसंज्ञं तसिन्निद्रावशसुपगते रात्रिमन्यैः क्षिपन्ती । पातर्बद्धा पृथुकटितटं संकटे दीर्घदामा मुर्झा भारं दिवसमिलल सा विलासैरुवाह ॥ ९१ ॥ निः गुष्केरतटैर्महाहिमपथैरुछङ्खय घोरान्गिरी-न्बम्बानाम दिनावसानसमये मान्याङ्गनारूपिणी। हेमन्ते वसनावगुण्ठितमुखी पञ्चालधारामठे शीताती घनलम्बकम्बलवती चके सैप्टहां कातरा ॥ ९२ ॥ साथ सत्यवती नाम वृद्धा ब्राह्मण्यवादिनी । बञ्जाम सागरद्वीपरशनाभरणां भुवम् ॥ ९३ ॥ कचिद्योगकथाभिज्ञा कचिन्मासोपवासिनी । कचित्तीर्थार्थिनी मिथ्या सा परं पूज्यतां ययौ ॥ ९४ ॥ वेधर्धूननधूपेन मूर्खश्रद्धाविधायिनी। महतीं प्रतिपिं सा लेमे मूपतिवेश्मसु ॥ ९५ ॥

१. 'युभिः' इति पाठः. २ 'सत्याङ्गना' इति पाठः. २. 'स्पृहाकारता' इति पाठः. ४. 'धूपन' इति पाठः.

सेनास्तम्भं करिष्यामि राज्ञां कृत्वेति वर्णनम् । भुक्त्वा हेम ययौ रात्रौ प्रत्यासन्ने रणोद्यमे ॥ ९६ ॥ केदाराम्ब्रगयाश्राद्धगङ्गास्नानादिवादिनी । तत्फलं बन्धमाधाय सार्थेभ्यः साम्रहीद्धनम् ॥ ९७ ॥ नष्टच्छायोपदेशार्थे सार्थिता पथि दस्युभिः । रूढा शिबिकया वर्षे प्रपलाच्य ययौ ततः ॥ ९८ ॥ चीनौनकानामण्डानि साथ रुद्राक्षसंज्ञया । ददौ म्ल्येन शिष्याणां रुद्राक्षाधिक्यवादिनी ॥ ९९ ॥ बिलसिद्धिधृतश्रद्धागृहीताभरणाम्बरान् । सा चिक्षेपान्धकूपेषु पाताळळळनोत्सुकान् ॥ १०० ॥ अङ्गविद्वविषासीति सुक्षिग्धविषगण्डकैः । सा बबन्ध गले मालां विषजाङ्कालिकाभिघा ॥ १०१ ॥ गुल्कस्थानेषु सर्वेषु शौरिककेभ्यः स्वभावतः । र्मुहूर्तमोहनं पुष्पं सा दत्त्वा खेच्छया ययौ ॥ १०२ ॥ वर्षोणां मे सहस्रं गतमधिकतरं वेदयहं धातुवादं सिद्धों में वाक्पपञ्चः करतलकालितं त्रेपुरं कामतत्त्वम् । उर्त्रयाँ गैर्वेखर्वीकृतसकलगुरुप्रामभक्त्या तयास्या-

मित्याख्यानेन नीताश्चरणतललिहष्ठक्कुराः कुक्कुरत्वम् ॥ १०३ ॥ पूजासज्जा भजनते जयनुतिषु नितं दिक्षुं काम्बोजभोजाः

सेवाशुष्कास्तुरुष्काः परिचरणरसे किं च चीर्नाः प्रलीनाः । उत्कण्ठातीस्त्रिगतोः परिचरणविधौ पीडयन्त्येव गौडा दम्भारम्भेण तस्या विद्धति कुसुमोत्सङ्गतामङ्गवङ्गाः ॥ १०४ ॥ भ्रान्त्वा महीं जलनिधिप्रथितामरोषां मायाविनीतिविदिताविरतोन्नतिः सा ।

^{9. &#}x27;आदाय' इति पाठः. २. 'दीनानकानां' इति पाठः. ३. 'मुहूर्ते योहरं' इति पाठः. ४. 'शर्नेखर्वी–' इति पाठः. ५. 'मिश्चकाम्भोजभोगाः' इति पाठः. ६. 'मीनाः' इति पाठः.

प्राप्ता पुनर्निजपदं तनुवीरशेषा क्षीणोऽपि देहमिव कस्त्यजति खदेशम् ॥ १०५ ॥ सा सर्वदेशपरिशीलितवेषभाषा पश्रष्टभूपतिसुताहमिति ब्रवाणा । छित्रा**ङ्ग**लिर्देशनखण्डितनासिकामा ळाळाटनीळतिळकैर्विदिता ममैव ॥ १०६ ॥ सा चेल्रकीर्णधनगेहनिधानसपीं गृह्णाति लोभजननी जननीपदं ते। तत्कामिलोकसकलार्थसमृद्धिमेतां यत्नाद्विना सुतनु हस्तगतामवैहि ॥ १०७ ॥ तसात्तामहमेव कूटकुटिलां गत्वा खयं त्वत्कृते सर्वज्ञां सकलार्थसार्थसरणेः सिच्चै समभ्यर्थये । किं किं वा कथयामि सैव जगतीं जानाति जेतं थिया नास्त्यन्या गतिरित्युदीर्थ हितक्कत्तूर्णं ययौ नापितः॥१०८॥ इति श्रीव्यासदासापराख्यक्षेमेन्द्रनिर्मितायां समयमात्कायां चरितोपन्यासो नाम द्वितीयः समयः ।

तृतीयः समयः ।

अथ सर्वार्थजननीं जैननीं वेशयोषिताम् ।

मिन्ने सभावमिलनामानेतुं गन्तुमुद्यते ॥ १ ॥
संकोचक्केशसंजातां शूरतामिव रागिणाम् ।
आसन्नश्रीवियोगानां स्वापग्लानिरजायत ॥ २ ॥
शनैर्दिनघने क्षीणे स्वस्पशेषाम्बरः परम् ।
अलम्बत क्षणं रागी संध्याधान्नि दिनेश्वरः ॥ ३ ॥
संध्यया क्षिप्ररागिण्या निरस्तः परितापवान् ।
नीरागः सागरजले चिक्षेप तपनस्तनुम् ॥ ४ ॥

१. 'रजनीं' इति पाठः. २. 'निरागः' इति पाठः.

वतस्तिमिरसंभारैर्वाररामायसाधने । कृष्णागुरुभरोद्भूतधूपधूमोद्गमायितम् ॥ ५ ॥ यामिनीकामिनीकीर्णकेशपाशोपमं तमः। दीपचम्पकमालाभिर्विश्रान्तिनियमं ययौ ॥ ६ ॥ अथ खर्वेशवनितासापत्र्यकलहच्यतम् । अदृश्यत शशाङ्कार्थे द्नतपत्रमिवाम्बरे ॥ ७ ॥ रजनीरमणीकान्ते दिनान्ते तुहिनत्विष । उदिते मुदिते लोके बभूव मद्नोत्सवः ॥ ८॥ भुक्तां सहस्रकरसंपद्मम्बरश्रीः कृत्वा जनसारणमात्रद्शावशेषाम् । वेश्येव काममनपेक्षितपक्षपाता क्षिपं शशाङ्कविभवाभरणा बमृव ॥ ९ ॥ ततः कर्तु पृत्तेषु वेश्यावेश्माप्रवर्त्मसु । विटेषु मधुळुब्धेषु निर्व्यापारं गतागतम् ॥ १०॥ द्वारामदत्तकणीसु महणमहणेप्सया। कुट्टनीषु तृणापातेऽप्युन्मुखीषु मुहुर्मुहुः ॥ ११ ॥ दिनकामुकनिर्माल्यताम्बूलिनीं भुवम् । संमृज्य सज्जशय्यासु वेश्याखन्यप्रतीक्षया ॥ १२ ॥ आस्तीर्यमाणखट्टान्तः किङ्किणीकाणसंज्ञया । पारावतेषु विरुतैर्वजत्सु सारबन्दिताम् ॥ १३ ॥ गृहीतस्वोपरि कथं गृह्यते ग्रहणं पुनः। पूर्व कि नागतोऽसीति वदन्तीष्वपरामु च ॥ १४ ॥

उदराबद्धवसनैर्जटाम्रन्थिनिपीडनम् । कुर्वाणैर्वारकलहे प्रारब्धे शेठदेशिकैः ॥ १५ ॥ स्वयं मात्रा च युगपद्गृहीते म्रहणद्वये । बारे प्राप्ते तृतीये च यान्तीष्वन्याखदर्शनम् ॥ १६ ॥

'मठदेशिकैः' इति पाठः.

• A Salatina

अनायाते परिचिते प्रत्याख्याते नवागते । उभयअंशशोकेन सीदन्तीष्वपरासु च ॥ १७ ॥ भुक्तोज्झितानामन्यासु पुनः प्राप्तार्थसंपदाम् । जननीं दुर्जनीकृत्य कुर्वीणासु प्रसादनम् ॥ १८॥ यदि त्वां सा सुजननी न जानीयात्सुधामयम् । अभविष्यदुपायो मे तत्कोऽसौ प्राणधारणे ॥ १९ ॥ नित्यावहारकुपितं सर्वार्थेरुपकारिणम् । ऋजुमावर्जयन्तीषु विदग्धासुतवैरिषु(१) ॥ २० ॥ अन्यनामा प्रविष्टानां कलहे कूटकामिनाम्। कुट्टनीषु रटन्तीषु घण्टारणरणोत्कटम् ॥ २१ ॥ पसुप्तकटकक्षीबक्षीणक्षुद्रामृते गृहे । सखीभवनमन्यासु यान्तीष्वादाय कामुकम् ॥ २२ ॥ बालमार्जारिकाह्वानव्याजेनान्यासु वर्त्माने । कटाक्षैः कंलयन्तीषु दूरात्कामुकमामिषम् ॥ २३ ॥ एकः स्थितोऽन्तः प्राप्तोऽन्यः परस्याद्यैव दुर्घहः । किं करोमीति जननीं पृच्छन्तीव्वपरासु च ॥ २४ ॥ निशा दीर्घा नवः कामी तनयेयं कनीयसी । व्यत्येति कालहाराय वृद्धावर्गे कथोद्यते ॥ २५ ॥ नाज्ञाताद्व्रह्मते भाटी चरन्ति म्लेच्छगायनाः । इत्यन्यासु वदन्तीषु शून्यशय्यासु लज्जया ॥ २६ ॥ आयाते वार्यमाणेऽपि निर्माने क्षीणकामुके । व्याजकुक्षिशिरःशूलाकन्दिनीषु परासु च ॥ २७ ॥ मुग्धकामुकमित्राणां खेच्छया व्ययकारिणाम् । पस्तुते स्थिरलाभाय कुदृनीभिर्गुणस्तवे ॥ २८ ॥

^{9. &#}x27;दण्डं' इति पाठः. २. 'खास्तवैरिषु' इति पाठः. ३. 'दते', 'कृते' इति पाठः. ४. 'व्यप्रेति' इति पाठः

लजामहे वयं खल्पघनेनेति विभाविनि । गण्यमाने दशगुणे घूर्तैः प्रथमकामिनाम् ॥ २९ ॥ प्रवाससक्तेरिवकारिसूनोः स्थितावरुद्धा तनया ममेति । काचिद्वदन्ती विजने विगूब जग्राह भाटीं त्रिगुणां समृद्धात् ॥ ३०॥ अरुपं ममैतहुहितुर्न योग्यं न च क्षणोऽस्ति त्वमदृष्टपूर्वः । इति बुवाणापि विटं पटान्ते गाढं गृहीत्वा न मुमोच काचित् ॥ ३१॥ अमात्यपुत्रेण सुताच नीता क्षमख रात्रिं प्रणयान्ममैकाम् । उक्त्वेति काचिज्जरती चकार रिक्तस्य सक्तस्य च विप्रलम्भम् ॥ ३२ ॥ दातव्यं न ददाति वारविरहे टकोऽच लब्धस्यलः कूरः सैन्यपतिः प्रयाति रिपुतां सचैव वारं विना । वृत्तिर्देवगृहात्कर्थं नु दिनिरे वारोज्झिते लभ्यते वाटीपेटकवारतां गतवती घोवाच काचित्सखीम् ॥ ३३ ॥ अन्यास्ताः सिंख कूटपाश्चनिचयैराकृष्टमुग्धश्रियः कुर्मः किं वयमेव वश्चनकलां जात्या न जानीमहे । सद्भावे सततं खमावविमुखः सर्वाभिशङ्की जनो वाक्यैः काचिदिति प्रकाशमकरोत्सक्तार्जवावर्जनम् ॥ ३४ ॥सक्छैव सा रसवती नीता क्षणेन क्षणा पापेन क्षपितं दिनं निशि तया शय्यावहारः कृतः । इत्युद्धेगपरिम्रहग्लपितधीः प्रष्टः सहासैविटै-व्याचिष्टे कटुकुट्टनीकुटिलतामक्किष्टकूटां विटः ॥ ३५ ॥ नासाद्गेहपवेशः सगुणजनकथाकेलिमात्रोपैचारै-र्व्यापारारम्भसारप्रवसद्वसरे वासरे कामुकानाम् । वृत्तिर्वृत्तानुरोधात्कथमपि विदिताद्वृद्यते यामवत्या इत्युचैः काचिदूचे बहुगतगणिकावर्गगैर्वोपशान्त्ये ॥ ३६ ॥ कुरु तरलिके हारं कण्ठे गृहाण मनोहरे वलययुगलं लीले लोलां विलोकय मेखलाम्।

१. 'विभाविने' इति पाठः. २. 'उपचारे' इति पाठः. ३. 'पर्नोपशान्त्यै' इति पाठः.

भज मलयजं चित्रे रात्रिः प्रयाति कठोरता-मिति चतुरताचार्यस्तासां वभूव सस्वीजनः ॥ ३७ ॥

इति श्रीव्यासदासापराख्य**क्षेमेन्द्रनिर्मितायां** समयमातृकायां प्रदोषवेश्यालापवर्णनं तृतीयः समयः ।

चतुर्थः समयः ।

असिन्नवसरे धूर्तवार्तालीना सुकुद्दनी। नापिताख्येन तमसा रजनीव सहाययौ ॥ १ ॥ अस्थियन्नशिरातन्त्री लीनान्नोदरकृत्तिका । शुष्ककायकरङ्काङ्कावृतेव कटपूतना ॥ २ ॥ वहन्ती सुबहुच्छिद्रं शरीरं चर्मबन्धनम्। अन्तर्गतजगद्धाजशिक्षाशकुनिपञ्जरम् ॥ ३ ॥ सर्वस्वप्रह्णेनीपि लम्बमानमुखी सदा । तुरुवाङ्कसहस्राङ्का त्रैलोक्यतुलने कलेः॥ ४ ॥ समा समधने पापे सपापाधमगाधने । धात्रा कृत्रिमरागस्य खरमालेव निर्मिता ॥ ५ ॥ सुस्पष्टदृष्टविश्विद्शना भीषणाकृतिः। प्रसवकूरकोपेन संस्थितास्थिरता ग्रुनी ॥ ६ ॥ उद्धकवदना काकग्रीवा माजीरलोचना । निर्मिता प्राणिनामङ्गरिव नित्यविरोधिनाम् ॥ ७ ॥ वेश्यावनैकपालिन्या यया रागमहाव्रते । कृता कामुकलोकस्य खट्टाङ्गशरणा तनुः ॥ ८ ॥ सक्ताश्रपातजननीं तां विलोक्य कलावती । अभिचारहुतस्याग्नेः कालीं धूमशिखामिव ॥ ९ ॥ ससंभ्रमोत्थिता तस्याः कृत्वा चरणवन्दनम् । दत्त्वा निजासनं चके स्तुर्ति पूजापुरःसराम् ॥ १०॥

१. 'शाखासकुनि' इति पाठः. २. 'चापि' इति पाठः. ३. 'समदने' इति पाठः.

वेश्योपदेशविषये चतुराननत्वा-न्मायाप्रपञ्चनिचयेन जनार्दनत्वात्। रिक्तप्रसक्तकल्हैरतिभैरवत्वा-त्सर्गस्थितिक्षयविघातृगुणा त्वमेव ॥ ११ ॥ उद्धिन्नयौवनमनोहररूपशोभा-संभाविताभिनवभोगमनोभवानाम् । एणीदृशां त्वदुपदेशविवर्जितानां मातर्भवन्ति नहि नाम समीहितार्थाः ॥ १२ ॥ तसाद्भजस्व परिकल्पितपुत्रिकां मां भक्तामनन्यशरणां शरणं प्रपन्नाम । आत्मार्पणप्रणयिनां नवद्रशेनेऽपि जात्यैव पेशलिधयः सदया भवन्ति ॥ १३॥ इत्यर्थिता कलावत्याः प्रत्यासन्नसुखस्थितिः । मैनुष्यामिषकङ्काली कङ्काली तामभाषत ॥ १४॥ संकान्तहृदयसेहा निःशूलपसवोद्भेवा । गर्भमारं विना पुत्रि त्वं सुताभिमता मम ॥ १५ ॥ कङ्केन जन्मसुहृदा त्वद्रथमहम्थिता। स्यूतेयं मे विटच्छिन्ना नासा येन पुनः पुनः ॥ १६॥ पात्रं मदुपदेशस्य त्वमेव त्रिदशोचिता । सद्भित्तिलिखतं चित्रं चित्रतामेति नेत्रयोः ॥ १७ ॥ श्रुयतां प्रथमं पुत्रि मृत्ये यत्कथयाम्यहम् । कलाकोषं तु कालेन नित्याभ्यासादवाप्स्यसि ॥ १८॥ न कुलेन न शीलेन न रूपेण न विद्यया। जीविताभ्यिषकं बुद्धिलभ्यं धनमवाप्यते ॥ १९ ॥ प्रायेण जगति प्रज्ञा नाना स्ति कस्यचित् । इयतीं जगतीं वेद्मि पूर्णामूर्णायुभिर्जडैः ॥ २० ॥

अज्ञातकालोचितकर्मयोगा रोगा इवाहर्निशपच्यमानाः । जगत्रये देवमनुष्यनागाः प्रज्ञादरिद्धाः खळु सर्व एव ॥ २१ ॥ ज्येष्ठेन तावत्परमेष्ठिनैव विचारशून्येन कृतं किमेतत् । यत्कामिनीपीनपयोघराणां विद्युद्धिलोला किल यौवनश्रीः ॥ २२ ॥

का नाम बुद्धिहीनस्य विधेरस्ति विदग्धता । कृष्माण्डानां न यश्चके तैलमूर्णां च दन्तिनाम् ॥ २३ ॥

रतार्थिना जलनिषौ मधुसूदनेन क्केशः किलादिवलनप्रभवोऽनुभृतः । किं सैव पूर्वमित्वलार्थविद्धण्ठनाय कान्ताकृतिः कपटकाममयी न सृष्टा ॥ २४ ॥

निद्रा महीभारपरिग्रहश्च श्रीसंश्रयत्वं परयाचनं च । अत्युन्नतत्वं गुणहीनता च किं युक्तमेतत्पुरुषोत्तमस्य ॥ २५॥

कृशः शशी गणा नमा भायी वस्त्रार्थहारिणी । शंभोर्धनपतिप्रीतिर्न विद्यः कोपयुज्यते ॥ २६ ॥

भसाङ्गः प्रकटं विभर्ति ललनां योऽङ्गे स किं युक्तकृ-न्निःसङ्गः सततं गणेषु रमते यः किं स सत्यत्रतः । यः सक्तः परमेश्वरोऽपि वृषभृद्वर्गे स किं नीतिमा-

्रापाः गर्भवराजाः दृष्ठिद्वर स्तारामाः ।। न्गोप्यां यः कुटिलां कलां स्फुटतया घत्ते स किं घीघनः ॥ २७ ॥

> किं कामिनीप्रणयिना दिननायकेन संशातितं अमक्कता कृतिना खतेजः । अर्थेन किं न विहितामिमुखा मृगाझी वित्तेन तीक्ष्णतरमप्यवला सहेत ॥ २८॥

चन्द्रस्येश्वरसेवया क्रशतनोः क्षैण्यं न निर्मूलितं मानी मुर्झि जडः स्थितः कथमिव प्राप्नोति संपूर्णताम् । वृद्धार्थी यदि किं करोति चरणोपान्ते न तस्यास्पदं

यातः प्रतारयितुमीश्वरमङ्गानायां मारः पुरा किमिति कार्मुकबाणपाणिः । नामे ततान वनितागुणवर्णनानां यत्सौ ... तेन नियतं विननाश मूर्खः ॥ ३०॥ रक्तोऽप्यशोकविटपी परपुष्टबन्धोः पामोति यस्य विभवे चरणप्रहारम् । तसौ समृद्धिसचिवैर्मधुपैर्निपत्य धूर्तैर्निपीतमधवे मधवे नमोऽस्तु ॥ ३१ ॥ स्वाम्यं सर्वजगत्सु दिव्यमुनयस्तत्रोचिता मन्त्रिणो राष्ट्रं स्वर्गमही महामणिगुरुः कोषः सुधाम्मोनिधिः । दुर्ग मेरुशिरः खसैन्यममराः श्रीमान्मुरारिः सुह्न-त्सा बुद्धिर्विबुधाधिपस्य तु यया व्याप्तं भगाङ्केविपुः ॥ ३२ ॥ **छु**ब्धस्याफलकालकूटकटुककोधस्य निस्तेजसः सर्वोकान्तिनिपीडितस्य जलघेदीतुं पृतृतस्य ते । संख्यातीतसमस्तरत्वसतेर्मुक्ताः किमेतावता मोहादेकगजाश्वपादपसुरामात्रेण तुष्टाः सुराः ॥ ३३ ॥ रामेण हेमहरिणाहरणोत्स्केन कूटाक्षकेलिसरणेन युधिष्ठिरेण। ईर्ष्यारुषा द्विजरुषा जनमेजयेन दत्तः परं मनुजवर्त्मनि मौग्ध्यसेतुः ॥ ३४ ॥ नागैंस्तार्क्ष्यसमर्पितं तदमृतं यत्तश्रमैर्द्र्छभं नो पीतं न विलोकितं न पिहितं मोहात्परं हारितम्। तसान्नास्ति जगत्रयेऽपि विमलः प्रज्ञाकणः कस्यचि-त्सर्वः प्राक्तनजनमकर्मः वशादर्थोधमे धावति ॥ ३५ ॥

एवं जडेषु लोकेषु स्नीषु मुग्वासु का कथा । बुद्धिहीनप्रसादेन जीवामः केवलं वयम् ॥ ३६ ॥ मुग्धः प्रत्ययमायाति प्रत्यक्षेऽप्यन्यथा कृते । मायाप्रपञ्चसारश्च वेश्यानां विभवोद्धवः ॥ ३७ ॥ पुरा मैठरकाष्ट्यस्य मया पाणौ द्विजन्मनः । ताम्बूलकरूककितं ष्ठीवितं हास्यलीलया ॥ ३८॥ मुग्वस्तुतोऽवमानेन सोऽभिजातोऽभिमानवान् । जनसंसदि जज्वाल कोघादात्मवघोद्यतः ॥ ३९ ॥ साघो घातप्रकोपेन मिथ्या पश्यसि विश्रमम् । न मया ष्टीवितं किंचिद्भित्तौ पाणिः प्रमृज्यताम् ॥ ४० ॥ जात्या चर्ममयं चक्षुस्तस्मिन्कः प्रत्ययस्तव । मम सद्भावशीलायाः प्रमाणं वचनं न किम् ॥ ४९ ॥ इत्यक्त्वा तीवश्यपेथेर्गलहस्तादिवादनैः। स मया प्रकृतिं नीतस्तथेति प्रत्ययं ययौ ॥ ४२ ॥ पदे पदे जगत्यसिन्निधिर्देवेन निर्मितः। विटचारणवेश्यानां बुद्धिहीनावलम्बनम् ॥ ४३ ॥ नवयौवनकाले मे गृहं विप्रसुतः पुरा । विवेश रात्रिभोगाय नाम्ना शंकरवाहनः ॥ ४४ ॥ शाण्ड्यादिवातिकठिनं पीनं प्रथमयौवनम् । तं ब्रह्मचारिणं दृष्टा सोद्वेगाह्मचिन्तयम् ॥ ४५ ॥ कठिनोऽयं निशा दीघी क्षपिता कामुकैरहम्। तसाद्भोगावहारोऽस्य मया कार्यः प्रयत्नतः ॥ ४६ ॥ इति संचिन्त्य सुचिरं मया तैसीः कथाक्रमैः। आसन्नशय्यावसरे यामः पूर्वोऽतिवाहितः ॥ ४७ ॥ आस्तां किमन्यद्वक्तव्यं श्रुतमेतदितस्ततः। पतिता नेत्रयोर्निदेखुवाच स पुनः पुनः ॥ ४८ ॥ कथाबन्धेऽथ विरते तत्संगमनिवृत्तये । शूलापदेशेन मया कृतः कृतकनिःखनः ॥ ४९ ॥

समयः 1

सोऽथ मुग्धः प्रकृत्यैव सत्यप्रत्ययमोहितः। चैके शूलोपशान्त्ये मे चके सर्वाङ्गमर्दनम् ॥ ५० ॥ सादरं मृद्यमानेषु तेनाङ्गेषु शनैः शनैः। प्रययौ सोपरोधेव क्षणदा क्षणवन्मम् ॥ ५१ ॥ ततः प्रभाते तद्धोगवञ्चने चिन्तितं मया । पशुबुद्धिर्वराकोऽयं मया शूलेन वाहितः ॥ ५२ ॥ अनेन मेषमुग्धेन दत्ता भाटी चतुर्गणा। मोगावहारन्यायेन ध्रुवं तामनुयाचते ॥ ५३ ॥ तसादेषे रतिस्पृष्टीकार्यस्तावद्यथा तथा। न्यायाय सुरतोच्छिष्टं कथं समुपसर्पति ॥ ५८ ॥ इति घ्यात्वाहमारब्धरतिभोगा क्षपाक्षये । प्रीत्येवाकरवं तस्य पण्यानृण्याय चुम्बनम् ॥ ५५ ॥ आरूढरतियन्नो मे शूलक्केशकृपाकुलः । अलं मत्संगमेनेति सानुरोघोऽवदत्स माम् ॥ ५६ ॥ आवर्जनाय तस्याथ निर्व्याजार्जवचेतसः । मया मिथ्या वियालापैर्विहितो रञ्जनक्रमः ॥ ५७ ॥ अहो बतामृतस्पर्शस्तवाङ्गेषु विभाव्यते । अधुनैव मया दृष्टं यस्य प्रत्यक्षरुक्षणम् ॥ ५८ ॥ गूढाङ्गेन त्वया स्पृष्टे ममास्मिन्रमणस्थले । न जाने क गतं शूलं मत्पुण्येस्त्वमिहागतः ॥ ५९ ॥ इति श्रुत्वेव मद्वाक्यं सहसा साश्रुलोचनः । रत्यर्घरवितः शोकात्सोऽन्तः सानुश्चयः परम् ॥ ६० ॥ निजं वक्षो ललाटं च ताडियत्वा स पाणिना। हा कष्टं हा हतोऽसीति वदन्मामिदमब्रवीत् ॥ ६१ ॥ पूर्वे नैतन्मया ज्ञातं यन्मदङ्गसमागमः । शूलं हरति नारीणां मणिमन्त्रौषधादिवत् ॥ ६२ ॥

।. 'जज्ञे' इति पाठः. २ 'ईषद्रतिस्पष्टीकार्थः' इति पाठः-

मन्दपुण्यस्य जननी वात्सत्यजननी मम ।
सुचिरस्थायिना भद्रे शूलेन निधनं गता ॥ ६३ ॥
विदितोऽयं प्रकारश्चेदभविष्यदसंशयः ।
तज्जनन्या वियोगो मे नाभविष्यद्विचेतसः ॥ ६४ ॥
इत्युक्तवा विश्वतोऽस्मीति स रुदित्वा विनिर्ययौ ।
पुरुषाकारसंदिग्धनिर्विषाणवृषोपमः ॥ ६५ ॥
नित्यं भोजनमेथुनप्रणयिनस्त्यक्तान्यकार्याः परं
लोकेऽस्मिन्गलगर्तमात्रसुखिनः सन्त्येव शून्याशयाः ।
ये मेषप्रतिमाः क्षयोद्यतमतेः सर्वखहर्तुः क्षणादातस्येव विनिक्षिपन्ति नितरां निःशङ्कमङ्के शिरः ॥ ६६ ॥

इत्यबुद्धिधनाधाननिधानैविविधोदयैः । क्रूटपण्येरसामान्येस्तारुण्यमतिवाद्धते ॥ ६७ ॥ असत्येनैव जीवन्ति वेश्याः सत्यविवर्जिताः । एताः सत्येन नश्यन्ति मद्येनेव कुलाङ्गनाः ॥ ६८ ॥

सत्यं विनाशाय पराङ्गनानामसत्यसारा गणिकागणश्रीः ।
सत्येन वेश्या किल दृष्टसारा दरिद्रशाला इव कस्य सेव्याः ॥ ६९ ॥
दानेन नश्यति विणङ्गश्यति सत्येन सर्वथा वेश्या ।
नश्यति विनयेन गुरुर्नश्यति कृपया च कायस्यः ॥ ७० ॥
वेश्याजनस्य कितवस्थेव वञ्चनमायया ।
अहो वैदग्ध्यमित्युक्त्वा परोऽपि परितुष्यति ॥ ७१ ॥
पुराई पृथिवीमेतां श्रान्त्वा जलधिमेखलाम् ।
प्राप्ता वेश्यास्पदं लोभात्पुरं पाटलिपुत्रकम् ॥ ७२ ॥
कृद्धन्यस्तत्र सर्वज्ञा दृष्ट्या मामल्पकीशलाम् ।
जहसुः सत्यनं येन द्रीताहं क्ष्मामिवाविशम् ॥ ७३ ॥
ततस्तेनावमानेन गणेशायतनाप्रतः ।

स्थिता कृतोपवासाहमहंकारविवर्जिता।। ७४॥

८ समयः]

अथ खप्ने गणेनाहं पृष्टा शंकरसूनुना। उपवासाः कियन्तस्ते प्राप्ता इति पुनः पुनः ॥ ७५ ॥ स मयाभिहितः कूटकृतप्राणान्तचेष्टया । मासद्वयमतिकान्तं त्रतादनशनस्य मे ॥ ७६॥ तच्छत्वा स सितमुखः सर्वज्ञः पाह मां गणः। अहो त्रतेऽपि स्वप्नेऽपि नासत्यादस्ति ते च्युतिः॥ ७७॥ परितृष्टोऽसि ते भद्रे निश्चलासत्यनिश्चयात् । महामायामयकला लब्धभोगा भविष्यसि ॥ ७८ ॥ गणेशानुचरः पूर्वमिति मद्यं वरं ददौ । असत्येनैव वेश्यानां भवन्ति घनसंपदः ॥ ७९ ॥ धनप्रधानं जनजीवमूतं लोकेषु तत्रापि विशेषयोगात्। जनाभिसारप्रतिपत्तिभाजां महीमुजां वेशमृगीदृशां च ॥ ८० ॥ धनेन लभ्यते प्रज्ञा प्रज्ञया लभ्यते धनम् । प्रज्ञार्थी जीवलोकेऽस्मिन्परस्परनिबन्धनौ ॥ ८१ ॥ ईश्वरः स जगत्पूज्यः स वाग्मी चतुराननः । यस्यास्ति द्रविणं छोके स एव पुरुषोत्तमः ॥ ८२ ॥ स एवाहृदयो राहुरलसः स शनैश्वरः। वकः कुजन्मा सततं वित्तं यस्य न विद्यते ॥ ८३ ॥ सुजातस्य प्रयातस्य माङ्गल्यस्पृहणीयताम् । धनिकस्य विकारोऽपि क्षीबस्येव जनप्रियः ॥ ८४ ॥ धनिनश्चन्दनस्येव सच्छायस्य मनोमुषः। निष्फलस्यापि स्रोकोऽयं संपर्क बहुमन्यते ॥ ८५ ॥ निश्चिशा अपि सस्रेहा भवन्ति श्रीमतः परम् । खकेशा अपि निःस्वानां निःस्तेहा यान्ति रूक्षताम् ॥ ८६ ॥ सेव्यः कविबुघादीनां गुरुः शूरकलावताम् । गतिप्रदोऽर्थवानेव व्योममार्ग इवोन्नतः ॥ ८७ ॥

विकीय खगुणं निःसः स्वयं मांसमिव द्विजः । सद्यः पतित निःसत्त्वः पतितः केन पूज्यते ॥ ८८ ॥ गुणिनां चित्तवैकल्याद्गुणा निर्गुणवाञ्छया । हृदयेष्वेव सीदन्ति विधवानामिव स्तनाः ॥ ८९ ॥

विद्वद्भिः परिवारिताः सगुणतामायान्ति वित्तैर्नराः शूरत्वं सुभटेः कुलोन्नततरैः मख्यातसद्वंशताम् । तसाद्वित्तसमाश्रये गुणगणे वित्ते च नान्याश्रये वित्तं वित्तमनन्यचित्तनियताः संपन्निमित्तं नुमः ॥ ९०॥

अम्लानमाल्याभरणाम्बरस्य वराङ्गनानन्दनमन्दिरस्य । नित्यप्रकाशोत्सवसेवितस्य स्वर्गस्य वित्तस्य च को विशेषः ॥ ९१ ॥ अशेषदोषापगमप्रकाशमित्रागमोत्साहमहोत्सवार्हम् । विकासशोभां जनयत्यजसं धनं जनानां दिनमम्बुजानाम् ॥ ९२ ॥

वित्तेनाभिजनी गुणी परिजनी मानी प्रमाणीकृतः सद्भिर्जन्तुरुपैति साधुपदवीं किं वा बहु ब्रूमहे । वित्तेन व्रततीर्थसार्थसरणक्केशाभियोगं विना तीर्यन्ते ततपातकव्यतिकरास्ते ब्रह्महत्यादयः॥ ९३॥ श्रूयतां यत्पुरा वृत्तं वाराणस्यां खयं मया । श्रुतं विश्रुतसत्त्वस्य चरितं गृहमेधिनः ॥ ९४ ॥ तत्राभवद्गृहपतिर्घरातलघनाघिपः । द्विजन्मा श्रीघरो नाम महाव्यिरिव रत्नवान् ॥ ९५ ॥ अर्थिकल्पतरोस्तस्य राजाईवरमोजनैः। अवारितममूद्रेहे भोज्यसत्रं सदार्थिनाम् ॥ ९६ ॥ तस्य विप्रसहस्रेषु भुज्ञानेषु सदा गृहे । लोके युधिष्ठिरकथा श्रुथादरकथां ययौ ॥ ९७ ॥ ततः कदाचिदाचारनिधेस्तस्य समाययौ । नियतात्मा यतिर्गेहं ज्ञानात्मा नाम दिव्यधीः ॥ ९८ ॥

स पूज्यः पूजितस्तेन श्रद्धयोपनिमन्नितः । पाकशालां ययौ द्रष्टुं मक्ष्यराशिशतान्विताम् ॥ ९९ ॥ तत्रापश्यत्स सर्वान्तव्यञ्जनादिगणोपरि । सितयज्ञोपवीताङ्कं लम्बमानतनुं शवम् ॥ १०० ॥ स्रवद्भित्तस्य गात्रेभ्यः सूक्ष्मशोणितविन्दुभिः । अन्नं सर्वजनादृष्टेः सिच्यमानं दद्शे सः ॥ १०१ ॥ दृष्ट्रा तदतिबीमत्सं घृणासंकुचिताशयः। संस्पृष्टकर्णः स ययौ ततस्तूर्णमलक्षितः ॥ १०२ ॥ अथ संवत्सरे याते पुनरम्येत्य कीतुकात्। सोऽपञ्यन्मांसहीनं तत्स्वायुबद्धं कलेवरम् ॥ १०३ ॥ शिरामुखशतेसास क्विन्नखेहकणेश्वितम् । स दृष्ट्रा भोज्यमगमज्जुगुप्सामीलितेक्षणः ॥ १०४ ॥ वर्षेण पुनरायातः सोऽस्थिशेषशवस्रुतैः। अन्नव्यञ्जनमद्राक्षीद्धाप्तं द्वित्रैर्वसाक्रणैः ॥ १०५ ॥ कौतुकाद्वस्तरे याते सोऽपश्यत्पुनरागतः । कपालदोषकलनादनोपरि रजश्र्युतम् ॥ १०६ ॥ षङ्किमीसैरथायातः शुद्धं शवविवर्जितम् । रम्यं महानसं दृष्ट्वा पुरोहितमुवाच सः ॥ १०७ ॥ अहो गृहपतेरस्य महासत्रेण पातकम् । क्षीणमरूपेन कालेन लीढं याचककोटिमिः॥ १०८॥ बभूव पूर्वपुरुषोपार्जितास्य गृहाश्रया । ब्रह्महत्या शतवती सात्र दानात्क्षयं गता ॥ १०९ ॥ यैस्तस्य भवने भुक्तं तैस्तत्पापं समाहृतम् । पापमन्नाश्रयं पुंसां भोक्तारमुपसर्पति ॥ ११० ॥ ब्रह्महत्या भवस्यापि या वभूव भयपदा । घनेन क्षपिता सेयमहोघनमहोघनम् ॥ १११ ॥

इत्युक्तवा स शिलापट्टे लिखित्वा श्लोकमादरात् । पुरोहितेनार्च्यमानः प्रययौ ज्ञानलोचनः ॥ ११२ ॥ बाच्यमानः स विद्वद्भिः कस्तवाद्भुतवादिभिः (१) । श्लोकार्थगौरवरसान्मया तत्र खयं श्रुतः ॥ ११३ ॥ श्लामयति चितं पापं शापं विद्धम्पति दुःसहं

कलयति कुलं कल्याणानां कलङ्ककणोज्झितम् । धनमकल्लषं तीर्थे पुंसां तदेव महत्तपः

सुकृतिन्घये श्रद्धाघाने घनाय नमो नमः ॥ ११४ ॥ एतदाकण्यं युक्तार्थमर्थस्तुतिमयं मया । नीतं [द]शापदेशानां समये सारतन्नताम् ॥ ११५ ॥ कुरु चित्तार्थनं तूर्णं "" मवति योषिता । नै यौवनसहायोऽयं तनये कायितकमः ॥ ११६ ॥ तनुब्रहीवसन्तश्रीवदनेन्दुशरितशा । पयोघरोद्धमपाद्यद् चपला यौवनद्युतिः ॥ ११७ ॥ तारुण्ये तरले सुश्रूर्भमद्भमङ्गविश्रमे । स्त्रीणां पीनस्तनाभोगा भोगा हिन्निदिनोत्सवः ॥ ११८ ॥ अयं मुखसरोरुहअमरविश्रमः सुश्रुवां

कुचखलकुरङ्गकः पृथुनितम्बलीलाशिखी । न यौवनमदोदयश्चरति चारुकान्तिच्छटा -कुलत्रिवलिकुलिनीपुलिनराजहंसश्चिरम् ॥ ११९ ॥

आलानमुन्मूल्य सुखाभिधानं तारुण्यनागे गमनोद्यतेऽस्मिन् । पलायते कामिगणेऽङ्गनानां विमर्दभीत्येव कुचाः पतन्ति ॥ १२०।

युवतितिटनीपादृद्कालः सपीनपयोधरः

कृतमद्भरारम्भः कामी विलासशिखण्डिनाम् । मदनपवनालोलः

'॥१२१॥

१ 'शतं' इति पाठः, २. 'नवयौवन-' इति पाठः,

४ समयः]

कीडावलीकुसमसमये रागपद्माकरार्के दर्पोद्याने वदनशशमृत्कौमुदीकार्तिकेऽसिन् । याते मुग्धद्रविणतुलया यौवने कामिमित्रे पण्यस्त्रीणां त्रजति सहसा दुर्दशाशेषतां श्रीः ॥ १२२ ॥ न तु यौवनमात्रेण लभनते ललनाः श्रियम् । भोगार्हा बृद्धकरिणी तरुणी हरिणी वने ॥ १२३ ॥ रूपवत्यद्भतासीति कान्ते त्याज्यस्त्वया मदः । वने मयूराः शुष्यन्ति बलिमश्रन्ति वायसाः ॥ १२४ ॥ पूर्णी वक्रचलां ते जनाः । क्षीणोऽपि वृद्धिमायाति कुटिलैककलः शशी ॥ १२५ ॥ श्रूयुग्मं कुसुमेषुकार्मुकलतालावण्यलीलाहरं वक्रं न्यकृतचन्द्रविम्बमघरो विम्बप्रभातस्करः । रूपं नेत्ररसायनं किमपरं सुश्रोणि तत्रापि ते शिक्षाहीनतया मदद्विरदवत्प्रामोति नार्थाकियाम् ॥ १२६ ॥ तवेयं यौवनतरोश्छाया विसायकारिणी। यया कामुकलोकस्य सारतापः प्रवर्तते ॥ १२७॥ रागसागरसंजातविद्रमद्रुमपल्लवैः। तवाधरे सितरुचिः करोति कुसुमश्रमम् ॥ १२८॥ भाति सचन्दनतिलकं कालागुरुकुटिलपञ्चवाभरणम् । वदनं नन्दनमेतद्भूलतिकालासलितं ते ॥ १२९॥ यातः सुन्दरि सुतरां स्तनभारपरिश्रमः शनकैः । पोषितशैशवशोकादिव मध्यः क्रशतरत्वं ते ॥ १३० ॥ तथाप्युपायशून्येन रूपेणानेन सुन्दरि । न प्राप्यन्ते प्रकृष्टेन प्रयत्नेनेव संपदः ॥ १३१ ॥ गुणवती ललितापि न शोमते तनुतरार्थकदर्थनयान्विता ।

सुक्विसुक्तिरिवार्थवती परं त्रजति वेशवधः स्प्रहणीयताम ॥ १३२ ॥

संसक्तेषु सुरामयी धनगुणाधानेषु लक्ष्मीमयी
स्प्रीतार्थेषु सुधामयी विषमयी निष्कान्तवित्तेषु च ।
वेश्या शङ्कमयी नितान्तकुटिला सद्भावलीनेषु या
देवानामपि सुभु मोहजननी क्षीरोदवेलेव सा ॥ १३३ ॥
इति तया वचनामृतमर्पितं श्रवणपेयमवाप्य कलावती ।
जननि मे द्रविणाधिगमोचितं परिचयं कथयेति जगाद ताम् ॥१३४॥

इति श्रीक्षेमेन्द्रविरचितायां समयमातृकायां पूजाधरोपन्यासो(१)नाम चतुर्थः समयः ।

पश्चमः समयः।

अथ मन्मथमत्तानां करिणामिव कामिनाम् । बन्धाय बन्धकीशिक्षामाचचक्षे जरच्छिखा॥ १॥ श्रुयतां पुत्रि सर्वत्र विचित्रोपायवृत्तये । मया दुहितृवात्सल्यादर्थ्यं किंचित्तदुच्यते ॥ २ ॥ पूर्व भावपरीक्षेव कार्या यत्नेन कामिनाम् । ज्ञातरागविभागानां कर्तव्यौ त्यागसंप्रहो ॥ ३ ॥ कुसुम्भरागः सिन्दूररागः कुङ्कमरागवान् । ळाक्षारागोऽथ माञ्जिष्ठो रागः काषायरागभृत् ॥ ४ ॥ हारिद्रो नीलरागश्चेत्यष्टौ वर्णानुकारिणः। स्रवर्णरागस्ताम्राख्यो रीतिरागस्तथापरः ॥ ५ ॥ रागः सीसकसंज्ञश्च लौहो मणिसमुद्भवः। काचरागस्तथा शैलो हाष्टी घात्वनुकारिणः ॥ ६ ॥ सांध्यरागस्तथा चान्द्रस्तथेन्द्रायुध एव च । वैद्युताङ्गारकेत्वाख्यरविरागास्तथैव च ॥ ७ ॥ राहुरागोऽष्टमश्चेति रागा गगनसङ्गिनः।

त्वयागो घाणरागश्च मानसो बुद्धिसंभवः। अहंकाराभिधानश्चेत्यष्टाविन्द्रियसंज्ञकाः ॥ ९ ॥ वृषरागोऽश्वरागश्च कृकलासाह्वयस्तथा । मेषरागः श्वरागश्च खररागस्तथापरः ॥ १० ॥ मार्जाररागो हस्त्याख्यश्चेत्यष्टौ प्राणिभेदजाः । शुकरागो हंसरागस्तथा पारावताभिधः ॥ ११ ॥ मायूरश्चटकाख्यश्च कृकवाकुसमुद्भवः। कोकिलो जीवजीवास्यश्चेत्यष्टौ पक्षिजातयः॥ १२ ॥ केशरागोऽस्थिरागश्च नखाख्यः पाणिसंगतः। दन्तरागस्तथा पादरागस्तिलकरागवान् ॥ १३ ॥ कर्णपूराभिधानश्चेत्यष्टावङ्गविभाविनः। छायारागस्तथा मृतरागोऽपसारवानपि ॥ १४ ॥ ब्रहरागोऽथ गान्धर्वो यक्षारूयः क्षोभरागभृत्। पिशाचराग इत्यष्टौ महारागाः प्रकीर्तिताः ॥ १५ ॥ कौस्रमः कुम्भरागश्च नारङ्गाङ्कोऽथ दाहिमः। मद्यरागः कुष्ठरागो विसर्पाच्यिश्चताभिषः ॥ १६॥ भ्रामरोऽप्यथ पातङ्गो वृश्चिकारूयो ज्वराभिधः। अमारुयः स्पृतिजन्मा च रतिरागो ग्रहाभिघः ॥ १७॥ रागो रुधिरसंज्ञश्च षोडशैते प्रकीर्णकाः। संक्षिप्तं रुक्षणं तेषां क्रमेण श्रूयतामिदम् ॥ १८ ॥ कौसुम्भो रक्षितः स्थायी क्षणात्रश्यत्येपेक्षितः। खभावरूक्षः सैन्दूरः खेह श्लेषेण घार्यते ॥ १९ ॥ अल्पलीनः सुखायैव घनो दुःखाय कौङ्कमः। तप्तः श्चिष्यति लाक्षाइः श्हेषं नायाति शीतलः ॥ २० ॥ तप्तः शीतश्च माञ्जिष्ठः स्थिरभोगक्षमः समः । स्थिरो रौक्ष्येण काषायः खेहयोगेन नश्यति ॥ २१ ॥

१. 'नारक्नकोऽथ' इति पाठः.

सुरक्षितोऽपि हारिद्रः क्षणेनैव विरज्यते । नीलो देहक्षयस्थायी वार्यमाणोऽपि निश्चलः ॥ २२ ॥ सौवर्णश्छेदनिर्धर्षतापैस्त्रत्यरुचिः सदा । मृज्यमानस्य वैमल्यं ताम्रसंज्ञस्य नान्यथा ॥ २३ ॥ रीतिनाम्नस्तु मालिन्यं खेहेनाप्युपजायते । सैसस्यादौ च मध्ये च क्षये च मिलना रुचिः ॥ २४ ॥ तीक्ष्णखभावालोहस्य काठिन्याच न नम्रता । मणिनामा च निर्व्याजः सहजखच्छनिश्वरुः ॥ २५ ॥ स्वभावभिद्रः काचसंज्ञ्छलनिरीक्षकः। शैलोऽपि गौरवस्थायी हृदयाभावनीरसः ॥ २६ ॥ सांध्यश्रलश्च नित्यश्च कल्पदोषो दशाश्रयः। चन्द्ररागः प्रशान्तार्तिशीतलः क्षयवृद्धिभाक् ॥ २७ ॥ ऐन्द्रायुधो बहुरुचिर्वक्रमायाविलासभूः । वैद्युतस्तरलारम्भदृष्टनष्टविकारकृत् ॥ २८ ॥ अङ्गारः स्त्रीजनावज्ञाज्वलितो लोहिताननः । केतुसंज्ञः स्फुटानर्थकारी बन्धवधादिभिः ॥ २९ ॥ आर्कस्तीक्ष्णतया नित्यसंतापः सततोदयः। मित्रक्षयैषी विषमो राहुरागो महाग्रहः ॥ ३० ॥ श्रौत्रः कर्णसुखाभ्यासाद्भणाकर्णनतत्परः । अक्षिजन्मा परं रूपमात्रे परिणतस्प्रहः ॥ ३१ ॥ रासनो विविधासादभोज्यसंहारलौल्यवान् । त्वब्ययः सर्वमुत्सुज्य सर्वाङ्गालिङ्गनोत्सुकः ॥ ३२ ॥ **ब्राणास्यः पुष्पधूपादिम्**रिसौरमलोमभृत् । मानसः सतताभ्यस्तस्प्रहामात्रमनोरथः ॥ ३३ ॥ बुद्धाख्यो गुणवत्कान्तासक्तिव्यसनवर्जितः । अहंकाराभिषः श्लाब्यसंगमोन्नतिलक्षणः ॥ ३४ ॥

वृषसंज्ञश्च तारुण्यात्कायदर्पबलोद्भवः । अश्वस्तु रतमात्रार्थी तत्कालोद्यतकातरः ॥ ३५॥ कृकलासाभिधानश्च स्नैणदर्शनचञ्चलः । मेषाख्यः शष्पकवलाभ्यासतुल्यरतिस्पृहः ॥ ३६ ॥ श्वाख्यो रत्यन्तविमुखः स्वीरहस्यपकाशकः। गार्दभः ऋरसंमर्दनृप्तिमात्रपरायणः ॥ ३७ ॥ मार्जारजन्मा सातत्याद्त्यन्तनिकटिश्वतिः । कौञ्जरः क्केशबन्धादिनिरपेक्षसमागमः ॥ ३८॥ ग्रुकाभिघोऽन्तिनःसेहः कामं मुखसुखस्थितिः। हंससंज्ञः सुंखिखत्या गुणदोषविभागकृत् ॥ ३९॥ पारावताख्यः सस्रेहरतिसर्वखळक्षणः। मायूरः खवपुःस्फीतरूपप्रमदनृत्तवान् ॥ ४० ॥ बहुशः सुरतासङ्गमात्रार्थी चटकाभिधः । कुकवाकुभवः कान्ताक्केशलेशविभागवान् ॥ ४१ ॥ कोकिलो मधुरालापः प्रभूतप्रसरत्कथः। जीवजीवकसंज्ञश्च परिचुम्बननिश्चलः ॥ ४२ ॥ केशास्यः सप्तदिवसस्थायी कृच्छ्रानुरञ्जकः । अस्यसंस्थोऽन्तरस्थश्च प्रच्छन्नस्नेहजीवितः ॥ ४३ ॥ नखाभिख्यो मासमात्रस्थायी याति शनैः शनैः। प्राणिनामा प्रबुद्धोऽपि बद्धमुष्टेर्न लक्ष्यते ॥ ४४ ॥ दन्ताभिधो यस्ताम्बूललीलामात्ररुचिः सदा । पादाख्यश्चरणालीनः प्रणामैरेव केवलम् ॥ ४५ ॥ तिलकप्रतिमो नीचस्योत्तमस्रीसमागमः। कर्णपूरश्च कौटिल्यात्कर्णलमोऽतिकत्थनः ॥ ४६ ॥ सर्वत्रानुचरः शोषकारी छायाप्रहाभिधः । अज्ञातचित्तः स्तब्धाख्यो भूतसंज्ञो विचेतनः ॥ ४७ ॥

अपसाराभिधः क्रूरकोपाक्षेपः क्षणे क्षणे । प्रहो वस्त्राञ्चलप्राही सजने विजने पथि ॥ ४८॥ गान्धर्वो गीतनृतादिरससंसक्तमानसः । यक्षः क्षिप्तो न निर्याति गृहावृत्तिविचक्षणः ॥ ४९ ॥ यत्तस्रलापमुखरः क्षोभारूयस्त्यक्तयन्त्रणः । पैशाचश्चाशुचिरतस्तीत्रक्षतविदारणः ॥ ५० ॥ कौसुमः क्षणिकोदारः पूजामात्रपरिग्रद्यः । भग्नोऽपि कौम्भः शकलक्षेषे श्विष्ट इवेक्ष्यते ॥ ५१ ॥ नारङ्गः सरसोऽप्यन्तर्बहिस्तीक्ष्णः कटुः परम् । बहुगर्भतया रूढो हृदये दाडिमाभिधः ॥ ५२ ॥ क्षणक्षेव्योपमो माद्यः खस्यो वैलक्ष्यलक्षणः । बीमत्साचारवैरस्यात्कुष्ठाख्योऽतिजुगुप्सितः ॥ ५३ ॥ वैरूप्यं च समायाति च्छेदेनेवाङ्गमर्भणाम् । चिताभिधानः सर्वोङ्गदाही वश्यप्रयोगजः ॥ ५८ ॥ आमरः कौतुकाखादमात्रो नवनवोन्मुखः। पातङ्गः कामिनीदीप्तिरसिकः क्षयनिर्भरः ॥ ५५ ॥ वृश्चिकारुयो व्यथादायी द्वेष्योऽप्यत्यन्तनिश्चलः । वक्ताहारोऽतिसंतापनष्टच्छायो ज्वराभिधः ॥ ५६ ॥ अमनामा मतिअंशाचकारूढ इवाकुलः। सारणाख्यः प्रियस्मृत्या कृतान्यस्त्रीसमागमः ॥ ५७ ॥ रतित्रहः सदा खमे संपाप्तसुरतोत्सवः । रौधिरः कलहे रक्तपातैर्नीचस्य वर्धते ॥ ५८ ॥ इत्यशीतिः समासेन रागमेदाः प्रकीर्तिताः । विस्तरेण पुनस्तेषां कः संख्यां कर्तुमहिति ॥ ५९॥ सुहृज्जनार्जनं कुर्यात्पूर्वं वारविलासिनी । वेश्यानां पद्मिनीनां च मित्रायत्ता विमृतयः ॥ ६० ॥

सुहद्भिरेव जानाति कामुकानां घनं गुणम्। हृदयम्हणोपायं शीलं रक्तापरक्तताम् ॥ ६१ ॥ महाधनस्य सुहृदां कामिनां प्रेमशालिनाम् । प्रच्छन्नसुरतेनापि कुर्योदाराघनं सदा ॥ ६२ ॥ एको वित्तवतः सूनुः पितृहीनः सुयौवने । मुग्धे भूभुजि कायस्थः कामिस्पर्धी वणिक्सुतः ॥ ६३ ॥ नित्यातुरामात्यवैद्यपसिद्धस्य गुरोः सुतः । ···प्रच्छन्नकामो जाड्य धनः ॥ ६**४** ॥ नपुंसकप्रवादस्य प्रशमार्थी फलाशनः । मत्तो घूर्तसहायश्च राजसूनुर्निरङ्कशः ॥ ६५ ॥ श्राम्यो धातृद्विजसुतः प्राप्तलामश्च गायनः । सद्यः सार्थपतिः प्राप्तः श्रीमान्दैवपरायणः ॥ ६६ ॥ गतानुगतिको मूर्खः शास्त्रोन्मादश्च पण्डितः । नित्यक्षीबश्च वेश्यानां जङ्गमाः कल्पपाद्पाः ॥ ६७ ॥ प्रथमं प्रार्थिता वेश्या न क्षणोऽस्तीत्यदाहरेत । जनस्यायं खभावो हि सुलभामवमन्यते ॥ ६८ ॥ शिरःशूलादिकं व्याधिमनित्यमजुगुप्सितम्। अवहारोपयोगाय पूर्वमेव समादिशेत् ॥ ६९ ॥

पत्नीत्र कुर्यादनुवृत्तिपूर्व पूर्व महार्थस्य वरोपचारम् ।
द्रव्येस्त्वया मन्नजपादिभिर्वा वशीकृतास्मीति वदेच सर्वम् ॥ ७० ॥
स्वयं प्रद्रचेऽपि नखक्षते चं शक्केत तद्भक्तिविवादशीलम् ।
निन्देदप्रकामं जननीं विरुद्धां गच्छेत्स्वयं वेश्म च कामुकस्य ॥ ७१ ॥
विदेशयात्रामपि मन्नयेत तेनैव सार्धं विहितानुबन्धा ।
स्रप्तस्य कुर्यात्परिचुम्बनं च गुणस्तुर्ति चार्धविबोधभाजः ॥ ७२ ॥
स्रो सदैव प्रलपेत्सरागं सर्वं च तन्नामनिबद्धमेव ।
न चास्य तृर्धि सुरतेषु गच्छेद्धयस्य कुर्याच मुहुर्निवेधम् ॥ ७३ ॥

१. 'जटाघरः' इति पाठः.

तसाच पुत्रार्थमनोरथा स्थान्राणात्ययं तद्विरहे वदेच । इत्यादिभिः स्वीकरणाद्युपायैनिबद्धबुद्धेईविणं लभेत ॥ ७४ ॥ तावच तूर्णे धनमाहरेत यावत्स रागेण विनष्टसंज्ञः । प्रशान्तरागानलशीतलस्त स लोहपिण्डीकठिनत्वमेति ॥ ७५ ॥ याचेत सर्वे सुरतार्तिकाले तमूरुवन्धेन निरुद्धकायम् । पायेण तृप्ताय न रोचते हि विनम्रशाखापरिपकमाम्रम् ॥ ७६ ॥ संधारयेत्तं च विशेषवित्तं यावन्न निःशेषधनत्वमेति । पुनः पुनः खेहलवाईवक्त्रा दीपं यथा दीपकदीपवर्तिः ॥ ७७ ॥ निष्पीतसारं विरतोपकारं क्षुण्णेक्षुश्रहकप्रतिमं त्यजेत्तम् । लब्धाधिवासक्षयकारिशुष्कं पुष्पं त्यजत्येव हि केशपाशः ॥ ७८ ॥ हेमन्तमाजीर इवातिलीनः स चेत्र निर्याति निरस्यमानः । तदेष कार्थस्तनुमर्मभेदी प्रवर्धमानः परुषोपचारः ॥ ७९ ॥ शय्यावहारैर्वचनप्रहारैः कोपप्रकारैर्जननीविकारैः । कौटिल्यसारैर्विविधपसारैर्विपद्विचारैर्गणितापचारैः ॥ ८० ॥ याच्ञाविवादैरघनापवादैर्दत्तानुवादैः परसाघुवादैः । निन्दापवादैः परुषप्रवादैविटपवादैः कथितावसादैः ॥ ८१ ॥ मुहुः प्रवासैः कळहोपवासैमीयानिवासैः कटुकाधिवासैः । सम्रुविलासैर्व्यसनोपवासैर्निष्कासनीयः स प्रथुप्रवासैः ॥ ८२ ॥ स चेत्पुना रागजतुप्रसक्तसीवावमानैरि न प्रयाति । तदा तमुत्क्षिप्तभुजान्यवक्त्रा दासी वदेद्वित्तवियोगदीनम् ॥ ८३ ॥ थत्राभवत्कामुकलोकयात्रा विचित्ररूपा सततं विभूतिः । गृहे चतुर्थे दिनमद्य तिसन्दष्टस्य दष्टस्य वधूत्सवस्य ॥ ८४ ॥ क्रीवस्य यस्यास्ति न भोगसंपत्स किं भुजिप्याभवने करोति । न यस्य हस्ते तरमूल्यमस्ति स किं समारोहित नावमत्रे ॥ ८५ ॥ प्रक्षीणवित्तेन निरुधमेन किं रूपयुक्तेन करोति वेश्या। विच्छिन्नदुम्बा न पुनः सगर्भा सा कस्य गौश्चारुतयोपयुक्ता ॥ ८६ ॥ मध्येव रिक्तः कुरुते जडानामावर्जनैः प्रेममयेविचोिमः । क्षीरक्षये चुम्बनठाठनेन बाठस्य वृद्धिं विद्धाति धात्री ॥ ८७ ॥ इत्यादिभिस्तद्भचनावमानैस्तस्मिन्गते श्रीष्मतुषारतुरुये । क्षीणं निरस्तं पुनराप्तवित्तं भजेत यत्नाहृतवित्तमन्यम् ॥ ८८ ॥ प्राप्ते कान्ते कथमपि धनादानपात्रे च वित्ते त्वं मे सर्वे त्वमसि हृदयं जीवितं च त्वमेव । इत्युक्त्वा तं क्षपितविभवं कञ्चुकाभं भुजंगी त्यक्त्वा गच्छेत्सधनमपरं वैशिकोऽयं समासः ॥ ८९ ॥

त्यंतरा गण्छत्तवननपर पाराकाऽव समासः ॥ ८८ ॥ उद्देशलेशेन यदेतदुक्तं तत्कार्यकाले विविधमयोगम् । तसात्स्वबुच्चैव विचार्य कार्यमुक्त्वेति तूष्णीं जरती चकार ॥ ९०

इति श्रीक्षेमेन्द्रविरचितायां समयमातृकायां रागविभागोपन्यासो नाम पश्चमः समयः।

षष्टः समयः ।

अथ क्षणक्षीणघनायमाने शनैः शनैनिष्प्रतिभे शशाके ।
चौदींषयुक्तेव विलोकनेन सर्विष्ठवा मीलिततारकामृत् ॥ १ ॥
इन्दौ प्रयाते कृतरात्रिभोगे प्रवेशकाले चिरकामुकस्य ।
वेश्येव संघ्या गगनाङ्गनाग्रं निर्दिष्टताराकुसुमं चकार ॥ २ ॥
अथोदिते स्वस्थितिदानदक्षे बाले रवौ श्रीमित पङ्कजिन्याः ।
विकासकाले मधुपानकेलिरमृद्धिटानामिव षट्पदानाम् ॥ ३ ॥
कलावती मौक्तिकभूषणाङ्का धन्मिल्लमाल्यप्रणयप्रसक्तेः ।
भृङ्गेवृता दर्पणमीक्षमाणा सतारका चन्द्रवती निशेव ॥ ४ ॥
सराङ्गनाकेलिशुकायमानकरस्थताम्बूलविलासपूर्णो ।
समातृका नापितदत्तहस्ता कान्तां तनुं पण्यदशां नयन्ती ॥ ५ ॥
सलीलमाकान्तिविलोलकाञ्चीरवेण पारावतदत्तसंज्ञा ।
अर्थार्थिनी राजपथमकारं हम्ये प्रयोत्सङ्गमिवाररोह ॥ ६ ॥

तामब्रवीत्तरारिभोगयोग्यं प्रातर्नवं कामुकमीक्षमाणः । विलोक्य कड्कः शयनोत्थितानां पण्याङ्गनानां गणयन्विचेष्टाः ॥ ७ ॥ आसन्नमित्रागममुच्यमानसमागमे वासरवल्लभस्य । निर्यान्ति दीपा इव रात्रिभोग्याः पश्य प्रभाते गणिकागृहेभ्यः ॥ ८ ॥ एष प्रबुद्धः सहसा जटाभृहीलाशिवः कुकुटकूजितेन । गृहान्नलिन्याः परिहृत्य राजरथ्यां कुमार्गेण मठं प्रयाति ॥ ९ ॥ एते निधेर्निग्रहभट्टसूनोः पृष्टा विटा रात्रिसुखं प्रभाते । कर्तुं प्रवृत्ताः पृथुमोज्यमूरिव्ययाय मद्राभवने विभागम् ॥ १० ॥ प्राप्ते गृहद्वारमनङ्गसारे महाविटे पश्य वसन्तसेना । शून्यप्रस्रापि पुरः समेत्य निशीथभोगं कथयत्यसत्यम् ॥ ११ ॥ भग्नाङ्गदा त्रोटितकर्णपाली मतङ्गनामा गणपालकेन । आत्मापराघं विनिगृहमाना विरोति रामा जननीजनाये ॥ १२ ॥ निर्गच्छतो श्रामनियोगिनोऽस्य ददाति गुप्तस्य समेत्य पश्चात् । इदं तथेदं च पुरः प्रहेयमित्यादि संदेशशतानि वृद्धा ॥ १३ ॥ संप्रस्थितेयं सह माधवेन कोशं ध्रुवं पातुमनङ्गलेखा। अभे यदस्या मधुकुम्भवाही मेषं विकर्षन्पुरुषः प्रयाति ॥ १४ ॥ टकस्य सा ः चित्रस्य ः । विप्राय यत्कन्दकदानकाले । पसाघनाय खयमेव गन्तुं समुद्यता पश्य शशाङ्कलेखा ॥ १५ ॥ उद्यानलीलागमने निशायां सुनिश्चिते मिलक्यार्जुनस्य। कृतः प्रभाते नवचीनवस्त्रदानं विना पश्य मुहूर्तविष्ठः ॥ १६ ॥ मेषप्रदस्येन्द्रवसोर्द्विजस्य मुक्त्वा प्रभूतं निश्चि कालखण्डम् । विषुचिकार्ता विटह्५ेहेतुर्वेद्यार्थिनी कन्दति कुट्टनीयम् ॥ १७ ॥ वैद्योऽप्यसौ मण्डलगुल्मनामा प्रभातचारी नगरार्जितानि । समुद्यतः पूगफलानि दातुं कुरङ्गिकायै निजमुष्टिपूरैः ॥ १८ ॥ कक्षालनाम्ना निशि गायनेन वारावहारात्रिशमसभाण्डा । गृह्णाति का नो चरणस्प्रशोऽस्य वरांशुकं कुण्डवटादिमृल्यात् ॥ १९ ॥

पातस्य शंभोविणिजस्तु वारे सुप्तस्य शून्ये शयने निशायाम् । नन्दा समेत्यापरकामिगोहात्सविपलम्भं शपथं करोति ॥ २०॥ पितुर्गृहाद्भूरिविभूषणानि प्राप्तं गृहीत्वा मदनं मृणाली । निगूह्य संदर्शयति खगेहं शून्यं तमन्विष्टुमुपागतानाम् ॥ २१ ॥ भोज्यं विना पाटलिका प्रविष्टं मुष्टिपदं श्रोत्रियमत्रिरात्रम् । शुष्कान्नदाता पितृकार्यमेतर्तिक किं करोषीत्यसकृद्भवीति ॥ २२ ॥ मार्जारजिह्वा जननी हरिण्याः पद्मस्य भोज्यं निशि छण्ठितं यत्। तिसान्गते तद्विजने विशङ्का पश्य प्रभाते कवलीकरोति ॥ २३ ॥ ईर्व्याविशेषात्कृतकोपवादसंमूर्छितायां मलयं रमण्याम् । विभूषणं तोषणमाशु किंचिदस्यै प्रयच्छेति वदन्ति सख्यः ॥ २४ ॥ रागेण कृष्णीकृतकेश एष वलीविशेषस्फुटवृद्धभावः । योगागृहं शम्बरसारनामा यागाय युग्येन गुरुः प्रयाति ॥ २५ ॥ अयं जनस्थानविनाशहेतुः केतुः खरकूरतया प्रसिद्धः । आस्थानभद्दश्चिटिवत्सनामा प्रयाति युग्येन विशीर्णवस्त्रः ॥ २६ ॥ उचैश्चिरात्सौधनिषक्तदृष्टिरश्चाधिरूढः कमलोऽधिकारी । कलावति त्वामयमीक्षमाणः शूलार्पिताकारतुलां विभर्ति ॥ २७ ॥

श्रीखण्डोज्ज्वलमिक्षकातिलकवानक्षामहेमाङ्गद-विक्रविक्षिष्टिविनष्टनासिकतया प्रख्यातजारज्वरः । एष त्वामवलोक्य मालवपतेर्दूतः प्रपश्चाभिधः पश्योद्वेष्टिविवेष्टनानि कुरुते भोगीव मन्त्राहतः ॥ २८ ॥

एष प्रख्यातकूटः कपटविटघटानर्भकर्मप्रगल्भः

श्रीगुप्तो नाम धूर्तः सकलकलिकलाकल्पनामूलदेवः । दृष्ट्वा दूरात्र्रसिद्धां तव नवजननीमञ्जलिश्चिष्टहस्तः

पश्यादणा दत्तसंज्ञः स्मितचलचिबुकः स्तोतुमेतां प्रवृत्तः ॥ २९ ॥

पातालोत्तालतालुमविततवदनस्पष्टदृष्टोग्रदंष्ट्रा

विश्वग्रासावद्देलाकुलितशिखिशिखाविश्रमोद्धान्तजिह्वा ।

मेषाणां चैण्डमुण्डाहरणकटकटारावपिष्टास्थिसंस्था

सिद्धा शुष्कातिपूर्णा जयति भगवती कुद्दनी चण्डघण्टा ॥ ३०॥ एष स्फीतघनस्य लोभवसतेः पापस्य मूर्तिस्पृशः

राङ्खास्यस्य महार्षेहट्टवणिजः पङ्काभिधानः सुतः । आकृष्टः प्रतिवेश्मनिर्गतिविटैः सारङ्गमुग्धः शिशुः

सुभु त्वां तुषराशिकोलचरकाकारः समुद्रीक्षते ॥ ३१ ॥
एव निविविधिना तव नृनं मेषमितिविधितः महितो वा ।
स्थूलमुखः पृथुचूलकलापः स्कन्धयुगाश्चितकणसुवर्णः ॥ ३२ ॥
इत्यादि कद्वेन विवर्क्यमाणं विणवसुतं हवपतितं विचार्य ।
मनोरथाभ्यर्थितलामतुष्टा कद्वालिका ससितिमित्युवाच ॥ ३३ ॥
निर्यत्ताम्बूललालालवशवलवलद्गीववक्रावलोकी

रक्तोपानद्युगोद्यत्सरसरमुखरप्रस्खळत्पादचारैः । एवंरूपोऽतिमुग्धः शिशुरखिळघनावासये बन्धकीना-

मक्केशाराधनार्हः खयमुपनमति प्रायशः पण्यपुण्यैः ॥ ३४ ॥ कलावति त्वन्मुखनिश्चलोऽयं महाविद्यश्चारणचक्रचारैः । निवेदितोऽमे तव देवतायाः शिशुः पशुर्मोगविभूतिकामैः ॥ ३५ ॥ पार्श्वे त्वमेषां त्रज कक्क तूर्णं दूतं करिष्यन्ति भवन्तमेते । तयेति दत्तोचितशासनोऽसौ जगाम सौधादवरुद्ध हृष्टः ॥ ३६ ॥

इति श्रीक्षेमेन्द्रविरचितायां समयमातृकायां षष्टः समयः ।

सप्तमः समयः ।

अथाययो शनैः श्रीमान्नवोद्धतमनोभवः । लतालिङ्गनकृद्धालः कालः कुष्डमलाञ्छनः ॥ १ ॥ संभोगसुखसंपत्तिः पराधीनेव कामिनाम् । आललम्बे घनेशाशामितीवाकलयनरविः ॥ २ ॥

१. 'चर्ममुण्ड' इति पाठः. २. 'निर्गुट' इति पाठः.

दक्षिणानिलसोच्छासा लसत्कुसुमपाण्डुराः । जातजुम्भा ययुक्तन्व्यो लताः सोत्कण्ठतामिव॥ ३॥ दग्घेऽन्धकद्विषा रोषात्पुराणे पश्चसायके । नवं विनिर्ममे काममृतुराजः प्रजापतिः ॥ ४ ॥ प्रस्वलत्कोकिलालापा गायन्त्यो भुङ्गश्चिङ्जितैः । वेश्या इव मधुक्षीबा विरेजुर्वनराजयः ॥ ५ ॥ नविकसलयलेखापङ्किसङ्गे लतानां नखमुखलिपिलीलालोभिनीमाकलय्य । मधुमद्परिरम्भे भेजिरे छोहितत्वं स्थलकमलवनानामीर्ष्ययेवाननानि ॥ ६ ॥ क्षेण्यक्षामं शिशिरसमयं वृद्धमुत्सञ्य दूरे त्यक्त्वा शीतं तरुणमसकुद्गाढरागानुबन्धम्। उद्यानश्रीमेधुमिमतं बालमेवालिलिङ्ग पायः स्त्रीणां वयसि नियतिर्नास्ति कार्यार्थिनीनाम् ॥ ७ ॥ अथ नापितदूतेन कृतद्वित्रगतागता। मिथ्या कृतनिषेघापि महणामहणे शिशोः ॥ ८॥ कथंचिदभ्यर्थनया गृहीतार्था कलावती । संध्यायां मण्डनासक्ता ययौ वासकसज्जताम् ॥ ९ ॥(युगलकम्) कपोले कस्तूरीस्फुटकुटिलपत्राङ्करलिपि-र्छलाटे कार्पूरं तिलकमलकालीपरिसरे। तनौ लीना हेमबुतिपरिचिता कुङ्कमरुचिः स तस्याः कोऽप्यासील्ललेतमधुरो मण्डनविधिः ॥ १०॥ मौदकामुकसंभोगसाक्षिणी बालसंगमे। नोचितासीति ताम्चे ळज्जया नतमेखला ॥ ११ ॥ हारिणी सा तनुलता हारिणी च कुचस्थली।

दृष्टिश्च हारिणी तस्या बभी सारविहारिणी ॥ १२ ॥

अत्रान्तरे वणिक्सूनुर्विवेश गणिकागृहम् । आसन्नलामाभिमुखैरावृतं क्षेत्रवासिभिः ॥ १३ ॥ कर्णसंसक्तमुक्ताङ्कनकस्थूलवालकः । बहुद्देमभराकान्तिसव्यथश्रवणद्वयः ॥ १४ ॥ कण्ठामरणमध्यस्यहैमरक्षाचतुष्टयः । जननीहस्तविन्यस्तसर्षपाङ्कितचूलिकः ॥ १५॥ राजावर्तमणिस्थूलगुलिकाभ्यां विराजितम् । राजतं चरणालीनं विश्राणः कटकद्वयम् ॥ १६ ॥ मुहुर्दीघोञ्चलदशां स्रतां संकलयन्पटीम् । बहुचूर्णेकताम्बूलदग्धास्यकृतसीत्कृतः ॥ १७ ॥ स प्रविश्य प्रकाशाशां ददशोदशीमादरात् । कलावतीं कलाकान्तलिलामिव शर्वरीम् ॥ १८ ॥ कथं लालनयोग्योऽयं बालः संभोगमाग्भवेत्। इतीव तारहारेण सस्मितस्तनमण्डलात् ॥ १९ ॥ द्रविणक्षयदीक्षायां वैचक्षण्यकृतक्षणाः । ऋत्विजः सप्त विविशुः पुरस्तस्य महाविटाः ॥ २० ॥ निर्गुटः क्षीणसाराख्यो दिविरः कमलाकरः। रेचको भरताचार्यः श्चण्णपाणिस्तुलाघरः ॥ २१ ॥ गणकः सिंहगुप्तश्च तिक्तनामा भिषवस्रतः । कटिः कुटिलकश्चेति भोगाम्भोरुहषट्पदाः ॥ २२ ॥ वेश्यासमागमे शैलीं शिक्षितः स विटैर्वहिः। प्रविश्य कामिनीपार्थे पोढवत्समुपाविशत् ॥ २३ ॥ वाससाच्छाच नासार्धमप्रस्तावकद्वत्कटाम् । नर्मगोष्ठीं स विदधे शिक्षितां शुक्रपाठवत् ॥ २४ ॥ ततः प्रविश्य कङ्काली गृहीतोचतरासना । रञ्जनाय पुरश्चके विटानां कपटस्तुतिम् ॥ २५ ॥

घन्योऽयं नालकः श्रीमान्भवद्भिर्यस्य संगतिः। युष्मत्परिचयः पुण्यपरिपाकेन लभ्यते ॥ २६ ॥ शिशुरप्ययमसाकं कामुकोऽभिमतः परम् । बाल एव सहस्रांगुः कमलिन्या विकासकृत् ॥ २०॥ इत्यादिभिः स्तुतिपदैः कुट्टन्या विटमण्डले । बीकृते मूरमूरिक्षप्रं ताम्बूलावेलपाटला ॥ २८॥ ततः काली कलावला घात्री वेतालिकाभिषा। वाम्बूखदानावसरप्रहषीकुलिवावदत्॥ २९॥ अत्यल्पः परिवारोऽयं ताम्बूलपणयी स्थितः । नासाकमन्यवेश्यानामिवासंख्यः परिग्रहः ॥ ३० ॥ कङ्कः प्रथमपूज्योऽयं देवाकृतिरुदारघीः । यस्यानुरोघात्मुलमा दुर्लमापि कलावती ॥ ३१ ॥ जामाता गौरवाहींऽयं पूज्यः कन्यार्पणेन नः । शाङ्खिकः कमलो नाम संमानं पूर्वमहिति ॥ ३२ ॥ अयं पितुः कलावत्याः पेतकार्यप्रतिप्रही । द्यः पर्वदिवसावाप्तः ः ः शक्तिर्भहावती ॥ ३३॥ अयं खलपतेः सूतुः कपिलः कलशाभिषः। गुरुम्राता कलावत्याः कल्पपालो मधुपदः ॥ ३४ ॥ मृदङ्गोद्रनामायं कलावत्याः खसुः पतिः । मातुलः कलहो नाम बिन्दुसारः सहोदरः ॥ ३५ ॥ इयं दत्तकपुत्रस्य कलावत्याः कलायुगः । घात्री कलावती नाम रुग्णचन्द्रश्च तत्पतिः ॥ ३६ ॥ ख्यं भरतभाषाज्ञः काम्बो भागवतात्मजः । गायनः खरदासोऽयं महामात्यस्य वल्लमः ॥ ३७ ॥ निगिलः सूपकाराख्यः कुम्भकारश्च कर्परः । वकरछत्रघरश्चायं खङ्जनो युग्यवाहनः ॥ ३८ ॥

रितश्मी द्विजन्म।यं गणिकार्महशान्तिकृत् ।

वारामिकः करालोऽयं कीलवर्तश्च नाविकः ॥ ३९ ॥

उद्यानपालः कन्दोऽयं मुकुलाख्यश्च पौष्पिकः ।

चर्मकृद्धमेदत्तोऽयं मारच्छिद्रश्च धावकः ॥ ४० ॥

वहिरास्ते च चाण्डाली कोशन्ती धर्षरामिधा ।

डोम्बश्चण्डरवाख्यश्च कोष्ठागारमहारिकः ॥ ४१ ॥

ताम्बूलं देयमेतेम्यः महेयं मातरेव तु ।

सख्ये शम्बरमालाये गुरवे दम्भमृतये ॥ ४२ ॥

उक्तवेति पूगफलल्लिनिविष्टचित्ता

वैतालिका विविधवेशवनीप्रविष्टाः ।

चक्तः प्रभूतमधुपानविधूणमाना
स्ताम्बूलदानबहुमानगतागतानि ॥ ४३ ॥

ततः क्षीवरसंभाव्यं कत्थमानैविटैः परम् । उद्वेजितेव रजनी धूपव्याजेन निर्थयो ॥ ४४ ॥

नृपस्य बाहुर्युघि दक्षिणोऽहं ममैव राज्यं कलमान्तरस्थम् । मिय स्थिते तिष्ठति नाट्यशास्त्रं स्ते तुला वित्तपतिश्रियं मे ॥ ४५॥ त्रैलोक्यवृत्तं गणितेन विद्यि मयेव भोजस्य कृता चिकित्सा । भुक्ता मया भूपतयः खस्कैरित्यूचिरे मद्यमदोद्धतास्त्रे ॥ ४६॥

> विसृष्टास्ते कलावत्या ताम्बूलार्पणलीलया । निर्ययुः कलयन्तोऽन्तर्भाविनीं भोज्यसंपदम् ॥ ४७ ॥ अथ विततवितानं इंसग्रुभोपधानं शयनममलचीनपच्छदाच्छादितायम् । अभजत हरिणाक्षी क्षीबमादाय बारुं निजपरिजनममसोरवक्राम्बुजश्रीः ॥ ४८ ॥

८ समयः]

समयमातृका ।

80

शिशुतररमणेऽस्याः कौसुमामोदल्लभ्य-ज्जमस्भरनिपातैर्घूर्णमानाः प्रकामम् ।

प्रसरद्गुरुष्मश्यामलागा वम्तु-

वेलितविरतवका लज्जयेव प्रदीपाः ॥ ४९ ॥

इति श्रीक्षेमेन्द्रविरचितायां समयमातृकायां कामुकसमागमो नाम सप्तमः समयः।

अष्टमः समयः।

अथ सितकिरणरतिश्रमिकनेव विनिद्रतारकारजनी । प्राभातिकसिल्डलक्वेदवती क्षामतां प्रय**यो ॥ १ ॥** गणिका ततः प्रभाते सकलनिशाजागरेण ताम्राक्षी । रात्रिसुखपश्चपरां प्रोवाच समेत्य कङ्कालीम् ॥ २ ॥ शृणु मातः शिशुवयसस्तस्य स्फुटतामकालपुष्टस्य । यस्याल्पकस्य बहुरुं मरिचकणस्येव तीक्ष्णत्वम् ॥ ३ ॥ आरोपितः स चेट्या खट्टामत्युन्नतां शनैः शिशुकः । निश्चलतनुर्मुह्ते धूर्तः स च कृतकसुत्तोऽभूत्॥ ४॥ **रुलनासुरुमकुतृह्**रुचपल्रतयालिङ्गितः खयं स मया । तत्क्षणनवसुरतान्ते सहसा निश्चेष्टतां प्रययौ ॥ ५ ॥ पूगफलमस्य लगं ज्ञात्वेति मया स शीतसलिलाईम् । दत्त्वा वक्षसि इस्तं प्रलयभयालुम्भितः संज्ञाम् ॥ ६ ॥ लब्धाखादः स ततश्चटकरतिर्मां प्रजागरो मूर्तः । खेदक्कान्तामकरोद्गणनातीतैः समारोहैः॥ ७॥ बालमुखं तरुणतरं रमसरसेन प्रबोधयन्या तम् । कष्टं मयैव कृष्टो ज्वलिताङ्गारः खहरतेन ॥ ८॥ रोदिति शिशुरिति दयया यस्य न दशनक्षतं मया दत्तम्। तेन ममाधरिबम्बं पश्य शुकेनेव खण्डितं बहुशः ॥ ९ ॥ मुहुरारोहणहेलापरिरम्भैर्वामनीकृतं तेन । शिशुसंगमात्क्षणं मे रुज्जितमिव नोन्ननाम कुचयुगलम् ॥ ६० ॥

अहमस्याननखक्षतिविक्षततनुवहरी परं तेन । गुप्तिं कथं करिष्ये विदग्धजनसंगमेऽक्रानाम् ॥ ११ ॥ उक्त्वेति वाररमणी निखिलनिशीथप्रजागरोद्विमा । क्षोणीं निरीक्षमाणा वैरुक्ष्येण क्षणं तस्थी ॥ १२ ॥ तामवद्कङ्काली सस्मितवद्ना विटङ्कदंष्ट्राभिः । भोगोद्भवे विटानां मनोरथं पाटयन्तीव ॥ १३ ॥ एवंविषेव सुग्धे परिशीलितहृहचेटकटुकानाम् । प्रौढिः कण्टकतीक्ष्णा भवति परं पण्यजीवनशिशूनाम् ॥ १**८** ॥ पितृभवनहृतं नियतं हस्तगतं विद्यते घनं तस्य। भवति न तद्विधमधिकं प्रागरभ्यं रिक्तहस्तस्य ॥ १५॥ बिलनिहितद्वविणकणश्चपलगतिर्मुषकोऽप्यलं स्रवते । दानक्षीणस्तन्द्रीं सुषिरकरः कुञ्जरो भजते ॥ १६॥ विटविनिवारणयुक्त्या निर्मक्षिकमाक्षिकोपमं सहसा । गत्वा करोमि तावत्तवोपजीव्यं वणिक्तनयम् ॥ १७ ॥ असाकमङ्गमङ्गं पण्योपनतं महाधननिघानम् । दासीसताः किमेते खादन्ति विटाः प्रसङ्गेन ॥ १८ ॥ इत्यक्तवा तूर्णतरं शय्याभवनस्थितं समभ्येत्य । शिशुमवदत्कङ्काली विजनकथाकेलितब्रेण ॥ १९ ॥ अपि पुत्र रात्रिरखिला सुखेन ते कुमुदहासिनी याता । वन्धनयोग्योऽसाकं कलावतीहृदयचोरस्त्वम् ॥ २० ॥ ध्यानं वलनं जुम्भणमुच्छ्वसनं वेपनं परिस्खलनम् । त्वत्संगमेऽपि यस्याः किं कुरुते निर्गते त्वयि सा ॥ २१ ॥ लङ्किततरुणसमुद्रा कलावती यत्पटाञ्चले लगा । यामर्थयते दूतैर्दक्षिणदिग्वल्लमो मोजः॥ २२॥ जन्मान्तरेऽनुबद्धा यदि नेयं संगतिः कृता विधिना ।

विव्रस्तु संगमेऽसिन्नेकः परिचिन्तितोऽस्ति मे भयदः यदयं विटसंघातः कण्टकजालायते पैरितः॥ २४॥ भुक्त्वा पीत्वा भवतः परघनवर्णाः खवित्तपरिहीणाः। धृर्तास्त्वामेव पितुर्वन्घनयोग्यं प्रयच्छन्ति ॥ २५ ॥ तसाद्यदि दिनमेकं तिष्ठसि स्रुतरामदृश्यरूपस्त्वम् । तद्यं कुटिलविटानां नैराश्याद्भिद्यते यूथः॥ २६॥ इत्युक्ते कुट्टन्या शैशवसरलाशयो वणिकसूनुः। तामवदत्सत्यमिदं स्नेद्दान्मातस्त्वया कथितम् ॥ २७ ॥ अस्ति प्रन्थिनिबद्धं मम किंचिज्जनकभाण्डशालातम्। तदिदं गृहाण दुहितुर्मण्डनमोगव्यये योग्यम् ॥ २८ ॥ इत्युक्त्वा सारतरं दत्त्वा तस्यै शिशुर्गुरुद्रविणम् । . तत्संदर्शितमविश्चच्छन्नपथं पृथुल्हम्येतलकोष्ठम् ॥ २९ ॥ तं प्रच्छाच सहषी कृत्वा मिध्या मुखं नवविषादम् । अभ्येत्य विटानवदत्कङ्काली कलकलारम्भे ॥ ३०॥ आजन्मसहजसुहृदामस्रत्प्रणयोपचारतुष्टानाम् । उचितः किमयमकसाद्भवतां निन्दाः समाचारः ॥ ३१॥ दस्युमुतस्तीक्ष्णतरः स भवद्भिः किं वणिवमुतव्याजात् । रताभरणाकीर्णे प्रवेशितोऽसाद्धहं रात्रौ ॥ ३२ ॥ अन्यगणिकाप्रयुक्ता यदि यूयं प्रहसनोद्यताः प्रसमम् । तर्तिक स्त्रीवघसदृशं क्रियते पृथुसाह्सं पापम् ॥ ३३ ॥ स परं प्रभातनिद्रालवविवशायां क्षणं कलावत्याम् । आदाय हारसहितं केयूरयुगं गतः कामी ॥ ३८ ॥ श्र्यन्ते प्रतिनगरं भ्षणछुन्धेः पणाङ्गना निहताः। निजदेवताप्रसादात्कलावती किं तु मुक्ताद्य ॥ ३५ ॥ तेन यदेवन्नीतं राजकुले कस्य मूर्भि परिपतति । प्रतिभूभेवद्विधानां क गृहीतः पण्यललनाभिः ॥ ३६॥

१. 'पुरतः' इति पाठः.

पश्यत पश्यत लोकाः कलिकालः कीहशः प्रवृत्तोऽयम् । स्निग्धाः सुहृदः सधनाः स्नीवधपापं भजन्ते यत् ॥ ३७ ॥ को वेत्ति गुणविभागं हस्तेन परीक्ष्यते कथं जातिः। दुर्जेयं कुटिलानां चेष्टितमन्यद्वचश्चान्यत् ॥ ३८ ॥ इत्युक्तवा गृहपरिजनकलकलहोदमदुःसहविकारा । कङ्काली राजपथे चुक्रोश गतागतैस्तारम्॥ ३९॥ तद्भीत्यैव विटास्ते सपदि विवर्णा निरुत्तरपतिभाः । निर्गत्योत्पथविवरैर्दूरतरे संगमं चक्रुः ॥ ४० ॥ अथ ते विचार्य सुचिरं भोगअष्टाः समापतितकष्टाः । मिथ्यापवादनष्टा विफलक्किष्टा मिथो जग्मः ॥ ४१ ॥ जाताक्षपटलदोषैरिव नासाभिर्वजनवणिग्दष्टः । कङ्काल्यैव हृतोऽसावित्यवदन्निर्गुटस्तत्र ॥ ४२ ॥ राशिं निगृह्य वणिजं पश्यत भूजेंन निप्रहोऽसाकम् । कुट्टन्येव कृतोऽयं परिशोचन्नत्रवीहिविरः ॥ ४३ ॥ विहिताङ्गहारयुक्तिः कुट्टन्या पूर्वरङ्गयोग्योऽयम् । असमृतं वृत्तं किमन्यदिति नाट्यविष्ठाह ॥ ४४ ॥ कपटतुलां कङ्कालीमङ्कराताङ्कामहं वेदि । विहितस्तया अमोऽसावित्याह तुलाधरः कोपात् ॥ ४५ ॥ आकृष्य मेषमोगाद्र्तरं मित्रमण्डलं व्रणिजः। कालकलयेव नीतं कङ्काल्या गणक इत्युचे ॥ ४६॥ पेया मद्यसमृद्धिस्तयैव सा कृतचिकित्सायाम् । लङ्घनमिद्मुपदिष्टं तापादित्यब्रवीद्वैद्यः ॥ ४७ ॥ नवसुखचरितं नष्टं कष्टं विश्रष्टनियमवृत्तानाम् । असाकमेतदनुपमित्वाह कविः श्वसन्विरसः ॥ ४८ ॥ इति दुःलकोपविसायलजाकुलिताः कथां मिशः कृत्वा । कसमारामञ्जष्टा इव मधुपास्ते विदाः प्रययुः॥ ४९ ॥

अथ कङ्काली गृढं निःशस्यां कामभोगसामग्रीम् । आस्राच निशामनयन्निःशब्दमहोत्सवोत्साहा ॥ ५० ॥ पातर्विचिन्त्य युक्तिःसा गत्वा हट्टभाण्डशाळात्रम् । कामिजनकस्य वणिजः स्फीतार्थसमृद्धिमदाक्षीत्।। ५१॥ सोऽपि महाधनसंचयळामविशेषेऽपि सद्घाहः । पुत्रहृतहेमचिन्तासंतापात्कातरतरोऽभृत् ॥ ५२ ॥ उन्नतनृसीनिविष्टः कोटित्रयलेख्यसंपुटीहस्तः। अर्थिजनवद्नदर्शनमीलितनयनप्रसक्तसततान्ध्यः ॥ ५३ ॥ बन्धादिमोक्षणागतलाभपरित्यागयाचने बधिरः । अत्यरुपण्यदानप्रश्नप्रतिवचनजरुपने मुकः ॥ ५४ ॥ तैलमलकलललाञ्छितमूषकजम्यार्घटुप्पिकाविकटः । शीर्णोर्णापावरणपञम्बयनकञ्जुकाञ्चलालीलः ॥ ५५॥ नमोरुजानुजर्जरधूमारुणपृथुलशिथलमोचोटः। रूक्षरमश्चकलापस्थूलप्रचललडुम्मकप्रनिथः ॥ ५६ ॥ निजगृहदिवसपरिव्यययाच्ञागतकन्यकाप्रहारोप्रः। रज्जुमथितब्रुभुक्षितमार्जोरीरावनिर्देयम्कृतिः ॥ ५७ ॥ दूराद्वितक्येमाणः स तया नासापिताङ्गुलीलतया । च्यातः स एव वणिगयमिति विद्धे स निश्चितं तस्य ॥ ५८ ॥ साथ शनैरुपसृत्य प्रविरलजननिर्मलावसरे । तमभाषत भाण्डपते वक्तव्यं किंचिद्स्ति मम विजने ॥ ५९ ॥ पुत्रस्ते मुग्यमतिर्म्धगिक्षश्चरिव छुब्धकेविटैः कृष्टः । हारितभूषणवसनः संध्यायां हो मया दृष्टः ॥ ६०॥ द्यया प्रवेशितोऽसौ मया खगेहं मनोहराकारः । अविश्वत्क्षणं न जाने केन पथा मत्सुताहृदयम्। ६१ ॥ स तया स्नानानन्तररुचिराम्बरमूषणार्पणप्रणयैः। राजाई विविधमोगैः काम इवाभ्यर्चितो भक्त्या ॥ ६२ ॥

वंशजगौरवयोगात्सवृत्तताश्चाध्यरूपसंभारः । कण्ठे हार इवासौ कृतस्तया गुणगणोदारः ॥ ६३ ॥ कायपणार्जितबहुविघराजसुतामात्यबहुघनेन सह । अधुना त्वत्तनयोऽस्याः स्वामी प्राग्जन्मसंबन्धात् ॥ ६४ ॥ उचिततरसङ्गसुमगां [दृष्ट्वैव] कलावतीं रागयौवनोन्मत्ताम् । तव हस्ते निक्षिप्तं स्त्रीघनसहितं मया गेहम् ॥ ६५ ॥ यातायां मिय तीर्थं कंचित्कालं त्वया कलावत्याः। मुद्रामुद्रितमखिलं सर्वेखं पालनीयं तत् ॥ ६६ ॥ अद्य तु भवता कार्यः पुत्रखेहात्खुषानुरोधाच । असादेहे खल्पो भोज्योत्सवमङ्गलाचारः ॥ ६७ ॥ उक्त्वेति साश्चनयना कङ्काली तस्य वज्रहृदयस्य । निपपात चरणयुगले सुतलाभविशेषतुष्टस्य ॥ ६८ ॥ स च तामुवाच मद्रे सर्वमिदं हर्षकारि कुश्चलतरम् । किं तु त्वद्गमनं मे नाभिमतं सह गमिष्यावः ॥ ६९ ॥ परभोजननियमवता भोक्तव्यं त्वद्वहे कथं नु मया। संभोजनमूल्यं मे गृह्वासि तदा गमिष्यामि ॥ ७० ॥ इत्युक्तवास्या हस्ते दत्त्वा हृष्टः स रूपकं सार्घम् । तामन्तः सितवदनां विसञ्च पश्चादयौ भोक्तम् ॥ ७१ ॥ तत्र सुतं सविलासं दृष्टा कान्तासनाथसंभोगम्। निर्व्ययमोज्यसमृद्ध्या निश्चिन्तः पीतिमानभवत् ॥ ७२ ॥ कपूरैलापरिमलरसवासितविविधभोजनं अक्तवा । पीत्वा च मूरि मद्यं जगाद छुब्धः स कङ्कालीम् ॥ ७३ ॥ सततं दिनव्ययं वः सर्वमहं समुचितं पदास्यामि । एवंविघस्तु न पुनः कार्यः स्थूलव्ययारम्भः ॥ ७८ ॥ इत्यक्ता स गृहं निजमगमद्रगनस्यलीक्रविक्रताशः । लामपदर्शनं किल लुब्धिषयां वञ्चनोपायः ॥ ७५ ॥

अन्येद्युर्दिवसव्ययमानेतुं कुटिलचेतसस्तसात्। चित्तग्रहणाय निजां विससर्ज कलावती दासीम् ॥ ७६ ॥ सुचिरात्समेत्य दासी शरावचश्चत्सहिङ्गुकणमूर्जा । हस्तेन विस्फुटन्ती कलावतीं सिसतामवदत् ॥ ७७ ॥ श्रञ्जरेण ते महार्घः प्रहितोऽयं भूरिभोज्यसंभारः । उत्तिष्ठ करु विभागं निमन्न्यतां बन्धवर्गश्च ॥ ७८ ॥ तैलस्य तोलकमिदं तोलकयुगलं च चूर्णलवणस्य । दत्त्वा मामिदमूचे अकुटीकुटिलाननः स परम् ॥ ७९ ॥ तैलिमदं लवणमिदं शाकाय धेतिकाद्वयं दत्तम् । वेश्यायाः किं कामी ददाति दिवसव्यये लक्षम् ॥ ८० ॥ इत्युक्त्वा तत्रहितं दासी संदर्श थूत्कृतं बहुशः । क्षिष्टवा दूरे तन्मुखदर्शनमिलनां निनिन्द दशम् ॥ ८१ ॥ अन्येद्यः कङ्काली विचिन्त्य तद्वश्चने सुखोपायम् । प्रययो कृत्वा विजने कलावतीं विदितवृत्तान्ताम् ॥ ८२ ॥ सा वर्णमानमुद्रासदृशसमुद्रद्वयं विधाय नवम् । एकसिन्नाभरणान्यन्यसिन्नुपरुखण्डिकां विद्धे ॥ ८३ ॥ स्थूलतरतूलपटिकामावरणं प्राप्य भाण्डशालात्रम् । सा कक्षाञ्चलसंवृतसमुद्रयुगलावदद्वणिजम् ॥ ८४ ॥ वाराणसीप्रयाणे नक्षत्रं क्षिप्रकृत्ममोपनतम् । नास्ति पुनर्वसुनातरदर्शनमात्रं त्वयि गतायाम् ॥ ८५ ॥ इदमाभरणं सर्वे समुद्गकन्यस्तमस्ति रताङ्कम् । स्तीबालघनं भवता प्राणसमं सर्वथा रक्ष्यम् ॥ ८६ ॥ इत्युक्त्वा तत्सर्वे संदर्श पुनः सुमुद्रितं कृत्वा । निक्षिप्य पुरः प्रचुरं सा तमवादीत्सहेलैव ॥ ८७ ॥ पाथेयमतः पृष्ठाहामे न ममोपयुज्यते रुक्षम् । त्वं दातुमर्हिस सखे देवालयधान्यभुक्तिसंशोध्यम् ॥ ८८ ॥

१. वराटकद्वयमित्यर्थः,

इति छीलया बुवाणा समुद्गयुगलस्य विनिमयं कृत्वा । लक्षं क्षणाद्वहीत्वा जगाम निजवेश्म कङ्काली ॥ ८९ ॥ अथ निविर्तितकृत्यां ज्ञात्वा तामागतां विणग्मवनात् । शङ्क्षयुतं हर्म्यगता प्रोवाच कलावती विजने ॥ ९० ॥ त्विय मे हृद्यकमस्मादन्तः सक्तं बलान्न निर्याति । त्वं तु धनवान्विवाहं करिष्यसीत्येव मे शङ्का ॥ ९१ ॥ दिनरमणीयः पुंसां जन्मजघन्यस्तु गेहिनीसङ्गः । तदिप विवाहे मोहादिवचारतरादराः पश्चवः ॥ ९२ ॥

नित्यप्रसूतिहतसुस्थिरयौवनेषु

वेशोपचाररहितेषु मदोज्झितेषु । गोष्ठीविलासरसकेलिनिरादरेषु दारेषु का साररुचिः कलहाङ्करेषु ॥ ९३ ॥ जात्येव कामिजनरञ्जनजीवितास वेशोपचारनिरतासु ससौरभासु । कामप्रमोदममकास सविश्रमास वेश्यासु कस्य न रतिः सततस्मितासु ॥ ९४ ॥ कुरु मे प्रत्ययहेतोर्धनधारणपत्रिकां विवहे [त्वम्] । विहिता सैव तवास्ते मत्तगजस्याङ्कश्वशिखेव ॥ ९५ ॥ इत्युक्तः स रमण्या स्थूब्तरोज्जासपत्रिकामलिखत् । नाम्ना विकमशक्तेर्नृपमहिषीम्रातृपुत्रस्य ॥ ९६ ॥ अथ शय्यामवनगतं पातः खयमेत्य कङ्काली । जामातरमिदमवदन्मिथ्यैव सखेदवदनेव ॥ ९७ ॥ आसन्नयौवनस्त्वं दुहितुर्मे यौवनं त्वया प्रायः । क्षपितमलक्ष्यं स्त्रीणां गलति हि सहसैव तारुण्यम् ॥ ९८ ॥ स्थिरयौवनाः प्रकृत्या पुरुषाः किल तालसालसंकाशाः । ह्यः कत्यकाद्य तरुणी पातर्श्वद्या भवत्येव ॥ ९९ ॥

मासाद्धिकायातं दिनद्वयं पुष्पदर्शनस्नाने । अधैव कलावत्या गर्भाशङ्काकुलं चेतः ॥ १०० ॥ यौवनविश्रमशापस्तनुनिलनीतुहिननिकरघनपातः । प्रसवदिनं नारीणां पातकमुत्रं स्तनयुगस्य ॥ १०१ ॥ प्रसवहृतयोवनानामघोमुखे लज्जयेव कुचयुगले। भवति न पण्यबधूनां विक्रयचर्चा तृणेनापि ॥ १०२ ॥ स्थविरत्वे पुरुषाणां भवन्ति सुखजीविकाः परिज्ञानैः । यौवननाशे वेश्या यदि परमटित स्फटं भिक्षाम् ॥ १०३ ॥ तसाजनकाभावादविकलमापत्स्यमाननिजविभवम् । अधिकरणपत्रलिखितं प्रयच्छ सुमते कलावत्ये ॥ १०४॥ इत्युक्ते कुट्टन्या सीत्साहः पीतये वणिक्तनयः । आपत्यमानमस्त्रलं प्रद्दी हृष्टः कलावत्ये ॥ १०५ ॥ अथ शिथिलाद्रया[स]द्वित्रैर्दिवसैः समेत्य कङ्काल्या । कृतसंकेतः कड्कः ""शुलै क्लावतीम्च ॥ १४६॥ अयि रागदम्बहृद्ये कलावति व्रतवतीव कस्य त्वम् । एष त्वामर्थयते ठक्करपुत्रो रणविकासः ॥ १०७ ॥ देवगृहगञ्जदिविरस्तव सततप्रार्थनानुबन्धेन । पदमुक्तिघन्यकाले गणयति चण्डं मकरगुप्तः ॥ १०८ ॥ अद्यापि महामात्यः सत्यरथस्त्वत्क्वते समर्घदिने । पहिणोति वस्रयुगलं न च प्रसादस्त्वयास्य क्रैतः ॥ १०९॥ येक्षणके त्वां दृष्टा साहसराजेन राजपुत्रेण । त्वद्गत[स]रभसमनसा बासवसेनावरुद्धिका त्यक्ता ॥ ११०॥ विरजिस वयसि नवेऽसिनेकश्चेदीप्सितस्तव स्वामी। तिक यौवनभन्ने ददाति कश्चिद्धनं मुखे ॥ १११ ॥ याभियीवनसमये सर्गेण धनाजेनं परित्यकम् । ता एताः पर्यन्ते भसाङ्ग्यश्चीवरिण्यश्च ॥ ११२ ॥

१. 'ममार्घदिने' इति पाठः.

कुचकाञ्चनकलशवती नितम्बसिंहासना स्मितच्छञ्जा। एकपुरुषोपसेच्या नूनं त्वं रतिरमणराज्यश्रीः ॥ ११३ ॥ भुक्तं मयास्य वित्तं दाक्षिण्यमिति पनष्टविभवेऽपि । मा त्वं क्रथाः सुमध्ये ह्यो भुक्तं नाद्य तृप्तिकरम् ॥ ११४ ॥ दासी दासी तावद्यावत्पुरुषस्य किंचिदस्ति करे। क्षीणधनपुण्यरारोर्दुष्पापा स्वर्गनगरीव ॥ ११५ ॥ ह्यो दत्त्वार्थे कथमिव गच्छाम्यचेति निवसते प्रायम् । कः कुरुते वेश्यानां तत्क्षणघनदानभोग्यानाम् ॥ ११६॥ इति कङ्कवदननिर्गतवचनशैरदीरितो वणिक्तनयः। निश्चेष्टः क्षणममवद्वैलक्ष्याद्वीक्ष्यमाणः क्ष्माम् ॥ ११७ ॥ अथ शूलबन्धनिधनव्यसनाद्यङ्गपसङ्गकथनाद्यैः। शय्यावहारमकरोत्कलावती शङ्खतनयस्य ॥ ११८॥ अद्य त्रतनियमो मे दुःस्त्रप्तनिरीक्षणात्परं मातुः । षष्ठीप्रजागरेऽद्य च राजकुले तत्र मे शय्या ॥ ११९ ॥ अद्य वयस्यासूनोश्चृहाकरणं मृगाङ्गदत्तस्य । इत्यादिभिरपदेशैः सा प्रययौ कामिनां भवनम् ॥ १२०॥ त्वरिता ततः प्रभाते कदाचिदभ्येत्य कम्पविकलाङ्की । कङ्काली राङ्घसुतं जगाद भयसंभ्रमार्तेव ॥ १२१॥ उत्तिष्ठ पुत्र तूणे त्रज दत्त्वा शिरसि किंचिदविभाव्यम् । असत्कृतेऽघ यूनोः सपतकछहे वघो वृत्तः ॥ १२२ ॥ नगरपतिर्विषमतरः कलावती मित्रमन्दिरं याता । त्वं तु वणिक्सुत साधुर्घनगन्चे घावति क्ष्मापः ॥ १२३ ॥ त्रूपर्टी त्यन पृष्ठाद्वहाण तूर्सी (?) घरहमालातः । को जानीते वर्सीन किं कुरुते कः परिज्ञाय ॥ १२४॥ इसुक्ते कडात्या मिथ्यैव विशल्यवेश्मकरणाय ।

वेश्यालताः सरागं पूर्वं तद्नु प्रलीनतनुरागस् ।
पश्चादपगतरागं पल्लवमिव दर्शयन्ति निजचरितम् ॥ १२६ ॥
इति समयमातृकायाः कङ्काल्या बुद्धिसंविभागेन ।
सुक्त्वा विणजः सकलं कलावती पूर्णविभवाभूत् ॥ १२७ ॥
इति बहुभिरुपायेः कुट्टनी कामुकानां
कृतसुकृतविहीना वञ्चनां सा कृतमा (१) ।
वनभुवि मृगवन्धं हन्त पश्यन्ति नित्यं
तदिष हरिणशावाः कृटपाशं विशन्ति ॥ १२८ ॥
समयेन मातृका सा कृतिमरूपा कृता कलावत्या ।
तत्राञ्जेव निवन्धः क्षेमेन्द्रेण प्रवद्धोऽयम् ॥ १२९ ॥
इति श्रीक्षेमेन्द्रकृतायां समयमातृकायां कामुकप्राप्तिनीमाष्टमः समयः ।

सालंकारतया विभक्तिरुचिरच्छाया विशेषाश्रया वका सादरचर्वणा रसवती मुग्धार्थल्ब्धा परम् । आश्चर्योचितवर्णनानवनवाखादममोदार्चिता वेश्या सत्कविभारतीव हरति प्रौढा कलाशालिनी ॥ १ ॥ संवत्सरे पैञ्चविंशे पौषशुक्कादिवासरे । श्रीमतां भूतिरक्षाये रचितोऽयं सितोत्सवः ॥ २ ॥ अद्रिच्छिद्रविनिद्ररौद्रफणिनामत्रास्ति कालं कुलं मत्तासत्र वसन्ति दन्तिपतयः सिंहाश्रयेयं गुहा ।

^{9.} तहेशप्रसिद्धे लैकिकाब्दे. अर्थात् १०५० मिते खिस्ताब्दे क्षेमेन्द्रेण समयमातृका प्रणीता. गतकिलवर्षेषु पश्चविंशतिरहितेषु शतमक्तेषु यदविष्यते, स एव लैकिकाब्दः. तस्यैव सप्तिषिंसंवत्सरशस्त्रसंवत्सरादिनाम्ना काश्मीरादिषु पर्वतदेशेषु व्यवहारःः
राजतरिक्षणीकर्तापि प्रायो लैकिकाब्देन व्यवहरितः 'कल्लेगेतैः सायकनेत्रवर्षेः सप्तिष्वर्यास्त्रिदेवं प्रयाताः । लोके हि संवत्सरपत्रिकायां सप्तिषमानं प्रवदन्ति सन्तः ॥' इति
कस्यवित्पद्यम्. पञ्चविंशतिरहितः कल्लिगताब्दगणः सप्तिषसंवत्सरो भवति, तत्र शतसस्थया भजनं तु केवलमङ्कसंकोचार्थमिति ज्ञेयम्.

इत्यातिप्रतिबद्धवृद्धशबरी वर्गेण मार्गाप्रगा यद्वेरिप्रमदाः सदा वनमहीगादप्रहे वारिताः ॥ ३ ॥

वीरस्यार्तदयाविधेयमनसः शीलत्रतालंकृते-

निस्त्रियः परदारक्रज्ञयविघौ यस्यैककार्यः सुहत् ।

तस्यानन्तमहीपतेर्विरजसः प्राज्याघराज्योदये

क्षेमेन्द्रेण सुभाषितं ऋतमिदं सत्पक्षरक्षाक्षमम् ॥ ४ ॥

इति श्रीक्षेमेन्द्रकृता समयमातृका समाप्ता ।

